ಯರ ಜನಪರತೆ 


TA 
ಗ 


ಹ ಗ pH ತ 
20; eA ype 
SACS ಟ್‌ ಈ 


| 


ಜ್‌ ಸಿ 


EN 


ಭಜ 


ಏನು ಹೇಳಲಿ ಗೆಳೆಯಾ? 


ಕವನ ಸಂಕಲನ 


ಡಾ. ವಿಜಯಾ ಸುಬ ರಾಜ್‌ 


ENU HELALI GELEYA : A collection of Poems by Dr. 
Vijaya 5000878] 316/3, 2nd Floor, 7th Main Vyalikaval 
Bangalore-560 003 and Printed at Lipi Mudrana Basavangudi 
Bangalore-560 004. | 


Pages 64 12; Copies 1000 ; Price Rs. 20/- 


First 1೧701688107 1988 
© Author 


Cover Art: Umapathi 


ಮುನ್ನುಡಿ 


" ಪಿಜಯಾ ಸುಬ್ಬರಾಜ್‌ ತಮ್ಮ "ತ್ರಿಶಂಕು' ಕವನ ಸಂಕಲನದ ಅನಂತರ ಇದೀಗ 
ಎರಡನೆಯ ಕವನ ಸಂಕಲನನನ್ನು ಪ್ರಕಟಸುತ್ತಿದ್ದಾರೆ. ಸುಮಾರು ಎರಡು ದಶಕ 
ಗಳಿಂದಲೂ ಕವಿತೆಗಳ ರಚನೆಯಲ್ಲಿ ತೊಡಗಿದ್ದಾರಾಗಿ, ಈ ಅನಧಿಯ ಕನ್ನಡ ಕವಿತೆಯ 
ಅವಸ್ಥಾಂತರಗಳ ಪರಿಣಾಮಗಳು ಇವರ ಕವಿತೆಗಳಲ್ಲಿ ಬಗೆಬಗೆಯಾಗಿ ಕಾಣಸಿಗುತ್ತದೆ. 
ಈ ಅವಧಿಯಲ್ಲಿ ಕನಿತೆ ಬರೆಯುವ ಹೆಂಗಸರ ಸಂಖ್ಯ ಹೆಚಾ ಗಿರುವುದು ಕೂಡ ಗಮನಿಸ 
ಬೇಕಾದ ಸಂಗತಿ. : ಕವಿತೆಯ ಮೂಲಕ ಪುರುಷ ಪ ತ ಧಾನವಾದ ಕವಿತೆ ಹಾಗೂ ಭಾಷಿಕ 
ಜಗತ್ತನ್ನು ಒಳಗಿಂದ ಸೆ ಸ್ಸೊ ೇಟಸುವ ಯತ್ನದಲ್ಲಿ ಈ ಎಲ್ಲ ಹೆಣ್ಣು ಕವಿಗಳು ತಮ ತಮ್ಮ 
ಸಾಮರ್ಥ ಕ್ಕ AN ತೊಡಗಿದ್ದಾ ರೆ, ಈ ಸಂಗತಿಗಳ” ಹಿನ್ನೆಲೆಯಲ್ಲಿ ಈ ಕವನ 
ಸಂಕಲನವನ್ನು ನೋಡಬೇಕಾಗಿದೆ. 


ಇಲ್ಲಿನ ಬಹುಪಾಲು ಕನಿತೆಗಳು ತಮ್ಮ ಕೇಂದ್ರದ ದನಿಯಾಗಿ ಹೊಂದಿರುವ ' 
ಹೆಣ್ಣು ತಪ್ತ ಫಿರೀಕ್ಷಕಿಯಂತೆ ಕಾಣುತ್ತಾಳ. ' ಸಾಮಾಜಿಕವಾಗಿ ಇಂಥ ಹೆಣ್ಣು 
ಕ್ರಿಯಾತ್ಮಕವಾಗುವ ಮೊದಲಿನ ಆತಂಕದ ಕ್ಷಣಗಳಲ್ಲಿರುವುದು ಢಾಳಾಗಿ ಕಾಣುತ್ತಿದೆ. 
ಇದು ಈ ಸಮಯದ ಸಮಸ್ಯೆ. ಈ ಕನಿತೆಗಳ ನಿರೂಪಕಿ ಕೂಡೆ ಸಾಮಾಜಿಕ ಸಂರಚಕೆ 
ಯ ಭಾಗವಾಗಿದ್ದಾಳ. ಹೀಗಾಗಿ ಇಲ್ಲಿ ಕವಿತೆ ಉದ್ವೇಗ, ಆತೆಂಕಗಳೂಡನೆ ಭಾವ 
ನಿವೇದನೆಯನ್ನು "ನಿರ್ವಹಿಸುವ ಹಾದಿಯನ್ನು ಆಯು ಕೊಳ್ಳು ತ್ತದೆ, "ಮೃಗಜಲ, 
"ಕುಬ್ಬೆ ಹ ಸ್ತ 'ನೀಲಾಂಜನೆಗೆ:_ಇನೇ ಕವಿತೆಗಳನ್ನು. Pe ಓದಿ ನೋಡ 
ಬಹುದು. ಕುಂತಿ ಆಯ್ದ ನಿವೇದನೆಯ ಹಾದಿ ಒಂದು ರೀತಿಯಲ್ಲಿ ಇಕ್ಕಟ್ಟ ನದು. 
ಏಕೆಂದರೆ ಅದಕ್ಕೆ ಅನುವಾಗುವ ಭಾಷಿಕ ಶರೀರ, ಲಭ್ಯವಾದಾಗಲೇ ಆಯ್ಕೆಯ 
ಸಭಾ ನಿರ್ಧಾರವಾಗುವುದು. ನಿಜಯಾಸುಬ್ಬರಾಜ್‌ ಅವರ ಕವಿತೆಗಳ 
ಸಮಸ್ಯೆಗಳು ಪ್ರಾರಂಭವಾಗುವುದು ನಿಜವಾಗಿ ಇಲ್ಲಿಂದಲೇ, 


ಪ್ರತೀಕ, ಸಂಕೇತಗಳ ಮೂಲಕ ನಿರೂಪಿಸುವ ಸ್ವಗತಗಳ ನೆಲೆಯನ್ನು ಈ 
ಕವಿತೆಗಳು ಅನುಸರಿಸಿವೆ. ಇದು ಹೇಳಿ ಕೇಳಿ ನವ್ಯ ಕವಿಗಳಲ್ಲಿ ಕೆಲವರು ರೂಢಿಸಿ 
` ಬಳಸಿದ ಧಾಟಿ. ಕೇಂದ್ರ ರೂಪಕ ಇಲ್ಲವೇ ರೂಪಕಗಳ ಸಿರಣಿಯೊಂದರ ಮೂಲಕವೇ 
ಕವಿತೆಗೆ ಕಟ ಸಡೆವನ್ನು ನೀಡುವುದು ಈ ಧಾಟಿಯ ಒಂದು ವಿಧವಾದರೆ, ಕೇಂದ್ರ ವಿವರ 
ವೊಂದನ್ನು "ಸರಸ ರ ಅಷ್ಟೆ (ನೂ ಸಂಬಂಧವಲ್ಲದ, ಆದರೆ ವಿವರಗಳಿಗೆ mE 
ಸಂಕೇತಗಳ ಸ ಕರಿತೆ ಕಟ್ಟುವುದು ಇನ್ನೊ ಂದು ವಿಧ. ವಿಜಯಾ ಅವರು 
ಎರಡನೆಯ ಹಾದಿ ಹಿಡಿದಿದ್ದಾರೆ. $ ಹಾದಿ ಕನಿತೆ ಹಾಗೂ ರೆಟಂಕ್ಟುಗಳ ನಡುವಣ 
ಅಂತರವನ್ನು ಕಡಿಮೆ ಮಾಡಿಬಿಡುತ್ತದೆ. ಅಲ್ಲದೆ ಕವಿತೆಯ BRE ಸತು ಕೃತಿಯಿಡೀ 
ವ್ಯಾಪಿಸದೇ ವ್ಯಕ್ತಿಗಳಲ್ಲಿ, ವಿವರಗಳ ಗ್ರಹಿಕಯಲ್ಲಿ ಮಾತ್ರ ಕೇಂದಿ ್ರಕೃತವಾಗುವ 
ಸಾಧ್ಯತೆ ಇದೆ... ಇಲ್ಲಿನ | ಕವಿತೆಗಳಲ್ಲೂ ಈ ಕ್ಷಣ ಕಾಣಸಿಗುತ್ತ ದೆ 


ಈ ಮಾತನ್ನು ವಿವರಿಸಲು ಇಲ್ಲಿನ ವಾಕ್ಯ ಸಂಯೋಜನೆಯನ್ನು ಗಮನಿಸ 
ಬಹುದು. ಕೆಲವು ಅಪೂರ್ಣ ಕ್ರಿಯಾಪದಗಳೂಡನೆ-ಹತ್ತ್ಯಾರು ಇಂಥ ಕ್ರಿಯಾ ಪದ 
ಗಳಿರುವ ವಾಕ್ಯಗಳು ಇವೆ, ಉದಾಹರಣೆಗೆ "ಮಂಡುಕೋಪನಿಸತ್ತು' ಕನಿತೆಯ 3, 5 
ಹಾಗೂ 6ನೇ ವಾಕ್ಯಗಳನ್ನು ಓದಿ ನೋಡಿ-ಪೂರ್ಣ ಕ್ರಿಯಾಪದದ ಮೂಲಕ ವಾಕ್ಯ 
ವನ್ನು ಕಟ್ಟುವ ಬಗೆಯನ್ನು ಹೆಚ್ಚಾಗಿ ಬಳಸಿದ್ದಾರೆ. ಈ ಕ್ರಿಯಾಸರಣಿ ಭಾವನೆಯ, 
ನಿಚಾರದ ವಿನಿಧ ನೆಲೆಗಳನ್ನು ಕಟ್ಟುವಲ್ಲಿ ತಾರ್ಕಿಕವಾಗಿ ನೆರವಾಗುತ್ತದೆ. ಆದರೆ 
ಕಾವ್ಯವೆಂಬುದು ವಾಕ್ಯದ ಒಳಗಿನ ಉಪವಾಕ್ಯಗಳಲ್ಲಿ ಉಳಿಯುತ್ತದೆ. ವಿನರಣೆಗೊದು 
"ದೀಪಾವಳಿ? ಕವಿತೆ ನೋಡೋಣ, ಈ ಕವಿತೆಯ ಮೊದಲ ವಾಕ್ಯ ಕವಿತೆಯ ಮುಖ್ಯ 
ಧೋರಣೆಯನ್ನು ಹೇಳಿಬಿಡುತ್ತದೆ. 


ಲೆಕ್ಕವಿಲ್ಲದ ಲಕ್ಷ 

ನಕ್ಷತ್ರ ದೀಪಗಳ ತಂಪು ಬೆಳಕಿನಲಿ 
ಒಳಗೊಳಗೆ ನೂರಾರು 
ಸಿಡಿಮದ್ದು ಸ್ಫೋಟ 

೦೧ ಇ 

ಸುರ ಸುರ ಬತ್ತಿ 

ಸರ ಸರ ಉರಿವ ಬೂದಿ ಮನಸು, 
ಮುಂದಿನ ಸಾಲುಗಳಲ್ಲಿ ಈ ಭಾವವೇ ಪೋಷಿತವಾಗುತ್ತದೆ, ಆ ಸಾಲುಗಳಲ್ಲಿ ಕಾವ 


ಕೆ 
ವೆಂಬುದು "ಬಯಕೆ ಕಿಪಣಿ', "ಉಬ್ಬರದುತ್ಸಾಹ ಚಿನಕುರುಳಿ), "ಚಿಗಿವ ಹೂ ಸದ್ದಿ 


ವ್‌ 
ನುಲ್ಲಾಸ' ಎಂಬ ಮಾತುಗಳಲ್ಲಿ ಮಾತ್ರ ಲಭ್ಯ. ಉಳಿದಂತೆ ಆ ಮುಂದಿನ ವಾಕ್ಯಗಳು 
ಮುಖ್ಯ ವಿವರಕ್ಕೆ ಉಪಕಾರಕಗಳು ಮಾತ್ರ. ಕವಿತೆಯ ಕೊನೆಗೆ ಈ ಧಾಟಿ ಕೊಂಚ 
ಬದಲಾಗುತ್ತದೆ ಎಂಬುದನ್ನು ಗಮನಿಸಬೇಕು, ಒಂದು ಬಗೆಯ ನಿರೀಕ್ಷೆಯನ್ನು 


ಒಪ್ಪುವ ಹಂತಕ್ಕೆ ಹೋಗಿ ಕವಿತೆ ನಿಲ್ಲುತ್ತದೆ. 


ಹೀಗೆ ಹಲವು ನಿದರ್ಶನಗಳನ್ನು ಆಯ್ದು ನನ್ನ ಮಾತನ್ನು ವಿವರಿಸಬಹುದಾದರೂ 
ಅದಿಲ್ಲ ಮುಖ್ಯವಲ್ಲ. ಕವಿತೆಯ ಕಟ್ಟೋಣದಲ್ಲಿ ವಿಜಯಾ ಅವರು ಆಯ್ದ ಮಾರ್ಗದ 
ತೊಡಕುಗಳನ್ನು ಬಿಡಿಸಿ ಹೇಳುವುದಷ್ಟೇ ನನ್ನ ಉದ್ದೇಶವಾಗಿತ್ತು. ಹೀಗಿದ್ದರೂ 
ಚಿತ್ರ ಕಲ್ಪನೆಯಲ್ಲಿ, ರೂಸಕ ನಿಯೋಜನೆಯಲ್ಲಿ ಇಲ್ಲಿನ ಕವಿತೆಗಳು ಅಸ್ಪಷ್ಟತೆಯ ಕಡೆಗೆ 
ಓಲುವುದಿಲ್ಲ ಎಂಬುದನ್ನು ಗಮನಿಸಬಹುದು, ವಾಕ್ಯದ ತಾರ್ಕಿಕ ಅರ್ಥದ ಜತೆಗೆ ಭಾವ 
ನಾತ್ಮಕ ನಿನ್ಯಾಸವೂ ಓದಿನೊಡನೆ ಗೋಚರವಾಗುವುದೇ ಬಹುಮಟ್ಟಿಗೆ ಕಾಣುತ್ತದೆ. 
ಇದು ಇವರು ಪಡೆದ ಯಶಸ್ಸು ಎಂದೇ ಹೇಳಬೇಕು. 


ಇಲ್ಲಿ ಸಾಮಾಜಿಕ ಎನ್ನ ಬಹುದಾದ ವಸ್ತುಗಳನ್ನು ಆಯ್ದು ತೆಗೆದು ತೋರಿಸು 
ವುದು ಕಷ್ಟ. ಏಕೆಂದರೆ ಕನಿತೆಗೆ ಮೂಟುಗೋಲುಗಳು ಸಾಮಾಜಿಕವಾದ ನೆಲೆಗಳಿಂದ 
ಬಂದಿದ್ದರೂ ಅವು ವ್ಯಕ್ತಿಗತ ಜಗತ್ತಿ ನೊಡನೆ ಸಂಸಾದಿಸುತ್ತಲೇ ಮುಂಡುವರಿಯುತ್ತತ್ತವೆ, 


ಹಾಗಾಗಿ ಮುಖ್ಯ ಪರಿಪ್ರೇಕ್ಷನೆಂಬುದು ವ್ಯಕ್ತಿಯೇ ಸರಿ: "ನಾವು? ಎಂಬ ಸರ್ವನಾಮ 
ಬಳಕೆಯಾಗಿರುವ ರಾಮಾ ನೀ ಬರಬೇಕು? ಎನ್ನುವ ಕವಿತೆಯಲ್ಲೂ ಈ ಬಹುವಚನ 
ತಾತ್ಪೂರ್ನಿಕವಾದುದೆಂದೇ ನನ್ನ ಅನಿಸಿಕೆ, ಆದ್ದರಿಂದ ಕನಿ ಎಲ್ಲೂ ಒಂದು ಸಮು 
ದಾಯದ ಅಥವಾ ಇಡೀ ಸಮಾಜದ ಮುಖವಾಣಿಯಾಗುವ ಧೀರೋಧಾತ ನಿಲುವನ್ನು 
ತಳೆಯುವುದಿಲ್ಲ. ಇದನ್ನು ದೋಷವೆಂದು ನಾನು ಸೂಚಿಸುತ್ತಿಲ್ಲ ಇದು ಇಲ್ಲಿನ 
ಲಕ್ಷಣವೆಂದಷ್ಟೇ ಸೂಚಿಸುತ್ತಿ ದ್ದೇನೆ. 


ಹೀಗೆ ಆತ್ಮ ಸಂಮುಖವಾಗುವ ಈ ಕನಿತೆಗಳು ರೆಟರಕ್ಕಿನ ಅಂಶವನ್ನು ಹೊರ 
ಗಿಟ್ಟಷ್ಟು ಯಶ ಪಡೆಯುವ ಸಾಧ್ಯತೆಗಳು ಹೆಚ್ಚು. ಅಂಥ ಹಲವು ಸಾಧ್ಯತೆಗಳನ್ನು 
ಇಲ್ಲಿನ ಕವಿತೆಗಳಲ್ಲಿ ಕಾಣಬಹುದು. ಕನಿ ಆಯ್ದ ಮಾರ್ಗದ ಇಕ್ಕಟ್ಟುಗಳನ್ನು ಗಮನಿ 
ಸಿದರೆ ಈ ಸಾಧನೆ ಕೂಡ ಗಣನೀಯವೆಂದಿನ್ನ ಬೇಕು. 


ಕವಿತೆಯ ಬರೆಯುವ ಹೆಂಗಸರಲ್ಲಿ ಇಂದು ಹಲವು ವೈವಿಧ್ಯದ ದನಿಗಳಿವೆ. ಆ 
ವೈವಿಧ್ಯವನ್ನು ಹೆಚ್ಚಿ ಸುವಲ್ಲಿ ನಿಜಯಾ ಸುಬ್ಬರಾಜ್‌ ಅವರ ಕವಿತೆಗಳೂ ಕಾರಣವಾಗ 
ಬಲ್ಲುವು. ಇದಕ್ಕೆ ಇನ್ನೊಂದು ಅಂಶವನ್ನು ಮಾತ್ರ ಸೇರಿಸಬಹುದೆಂದು ತೋರುತ್ತದೆ. 
ಅದೆಂದರೆ. ಕವಿತೆಗಳು ಸಾಮಾಜಿಕ ಸಂರಚನೆಗೆ ಪೂರಕವಾಗಿರಬೇಕೋ ಅಥವಾ ಆ 
ಸಂರಚನೆಯನ್ನು ಒಳಗಿಂದಲೇ ಮುರಿಯುವ ಭಾಷಿಕ ಸಾಧ್ಯತೆಗಳನ್ನು ಅನ್ರೇಷಿಸ 
ಬೇಕೋ ಎಂಬ ಬಗ್ಗೆ ಕವಿ ತೀವ್ರವಾಗಿ ಆಲೋಟಚಿಸಬೇಕಾಗಿದೆ. ಈ ದಿಕ್ಕಿನಲ್ಲಿ ನಿಜಯ 
ಸುಬ್ಬರಾಜ್‌ ಅವರ ಮುಂದಿನ ಕವಿತೆಗಳು ತಿರುವು ಸಡೆದಾವೆಂಬ ಆಶಿಯೊಡನೆ ಈ 
ಕೆಲವು ಮಾತುಗಳನ್ನು ಮುಗಿಸುತ್ತಿದ್ದೇನೆ. 


ಇಕೊ ವಿ.ನಾರಾಯಣ 


ಕವನಗಳನ್ನು ಕುರಿತು 


ಹದಿನೆಂಟು ವರ್ಷಗಳ ಹಿಂದೆ, ಮುಂದೆ ಹೀಗಾಗ ಬಹುದು ಎಂಬ ಸುಳಿವು 
ಸೂಚನೆಯೂ ಇದ್ದ ಂತೆ ನೆನಪಿಲ್ಲ. ಕಣ್ಣ ೧ ಮಿಂಚಿನ ತುಂಟುನಗೆಯ ಮರೆಯಲ್ಲಿ ಇಂಥ 
ಸೂಕ್ಷ್ಮ ಸಂವೇದನೆ ಅಡಗಿರಬಹುದು ಎಂ ಡಾ. ನಿಜಯಾ ಸುಬ್ಬರಾಜ್‌ 
ಅವರ “ಏನು ಹೇಳಲಿ ಗೆಳೆಯ)? ಸಂಗ್ರಹೆ ಕವನಗಳನ್ನು ಓದಿದಾಗ ಮೊಡಲು 
ಮನಸ್ಸಿಗೆ ಅನಿಸಿದ್ದು ಹೀಗೆ. ಕ ಈ ಹಲವು ಸಣ್ಣ ಕಥೆಗಳನ್ನು ಬರೆದಿ 
ದಾಕ್ಕೆ ಕಾಡಂಬರಿಯನ್ನೂ ಬರೆದಿದ್ದಾರೆ. ಅವು ಪ ಪ್ರಕಟವಾಗಿವೆ. ಆಗಾಗೆ, ಅಲ್ಲಿ 
ಇಲ್ಲಿ ಪ್ರಕಟವಾಗಿದ್ದ ಕವನಗಳನ್ನು 1 ಓದಿದ್ದೆ. ಈಗ ಒಂದೆಡೆ ಹದಿಮೂರು ಕವನಗಳನ್ನು 
ಸಂಕಲನವಾಗಿ 'ಹೊರತರುತ್ತಿ ರುವುಡು ಬೆಳವಣಿಗೆಯನ್ನು ಗುರುತಿಸಲು, ಒಳದನಿಯ 
ಭಾವಸೂತ್ರವನ್ನು ತಿಳಿಯಲು ಅನುಕೂಲವಾಗಿದೆ, ಇದು ಅವರ ಎರಡನೆಯ ಕವನ 
ಸಂಗ್ರಹ, | 


ಸಮಾಜ ಕಾಲಾಂತರದಿಂದ ಒಡ್ಡಿ ನಲೆನಿಲ್ಲಿಸಿರುವ ಮೌಲ್ಯ ಗಳು ವ ವ್ಯ ಶಕ್ತಿಯನ್ನು 
ಆವರಣವಾಗಿ ಕನಿಡು ಕಾಡಿಸುತ್ತವೆ. ದೃಗೊ ೇಚರವಾದ ವಾಸ್ತ ಕಯ ಕಾಲಾಚಕೆ, 
ದಾಚೆಗಿನ ವಸ್ತು ನಿಷ್ಠ ರೂಸಬಣ್ಣ ಮೌಲ್ಯ ಗಳನ್ನು ಗುರುತಿಸಲು ವ್ಯಕ್ತಿ ಹೆಣಗ ಬೇಕಾ 
ಗುತ್ತದಿ, ಕಣ್ಣಿನ ಒಳತೆರೆಯ ವರ್ಣದ ವ್ಯ ಗಳಿಂಡ ವ ವ್ಯಕ್ತ ಗೆ ನಿಶಿಷ್ಟ ನೋಟ ಲಭಿಸು 
ತ್ತದೆ. ಇತರರಿಂದ ಭಿನ್ನವಾಗಲು ಸಾಧ್ಯವಾಗುತ್ತ ದೈ. ಆಗ ಆ ತ್‌್‌ ಬಗೆಯ 
ಮೌಲ್ಯಗಳ ತಾಕಲಾಟಕ್ಟೂ ತೊಡಗುತ್ತದೆ. ಹೆಣ್ಣಾಗಿ ತನ್ನ ಭಿನ್ನದ್ಧ, ನಿಯನ್ನು 
ಗುರುತಿಸಿ, ಮೇಳೆದೊಡನೆ ಬೆಕೆತೂ, ಕರಗಿ ಹೋಗದೆ ಉಳದು ಬೆಳೆಯುವಲ್ಲಿ ಸುತೇ 
ನೆಯ ಸೂಕ್ಷ ಒತೆಗಳಿಗೆ ರೂಸಕೂಡುವಲ್ಲಿ ರಚನೆಗಳ ಸಾರ್ಥಕತೆ ಇದೆ. ಕನ್ನಡದಲ್ಲಿ 
ಬೆರಳಣಿಕೆಯಷ್ಟು ಕವಿಯತ್ರಿಯರು ಮಾತ್ರ ಇಂಥ ಪ್ರಯತ್ನದಲ್ಲಿ ತೊಡಗಿರುವುದನ್ನು 
ಕಾಣುತ್ತೇವೆ. ಅಂಥ ನಿಲುವನ್ನು ಇನರ ಕೆಲವು ಕವನಗಳಲ್ಲಿ ಗುರುತಿಸಬಹುದು, 


ಜೆ 


ಭಾವಗಳನ್ನು, ಹರಳುಗಟ್ಟ ಸುವಲ್ಲ, ಶಬ್ದಗಳ ಚಿತ್ರ ಬಿಡಿಸುವಲ್ಲಿ ಇವರು 
ಸಮರ್ಥರು : "ಕಾವಿಭಾವಗಳ "ಕೊಟ್ಟು ಹೊರಟ ಜೀವದ ಸರಸಿನೊಳಗೂ, ಬಿರು 
ಗಾಳಿಯಲೆ ಕೆರಳಿ? "ದಣಿದ ಬೆಳಕನ್ನೇ "ಕತ್ತಲಿಗೊಪ್ಪಿಸಿಕೊಂಡು, ಶತಪಥಿಸಿ ಸೋತಿ 
ದೇವ, *ಗಾಜುನೀರಿನ ಗಂಗೆಯಂಗದಲಿ py gn: ಅಲೆಯುಬ್ಬ ರ”, "ಸತ್ತ 
ಪಣಯದ ಗೋರಿಯೊಳಗಿಂದ ಎದ್ದ ಹೆಣ್ಣ ರೂಪದ ು ಮೈಯ ಪಡೆದು', ಜೋಲು 
ಮುಖದ ಜೂಲುನಾಯಂತೆ ಸೆರಗ ಹಿಡಿದೇ ಸುತ್ತಿಕೊಂಡು, "ಕ ಕಪ್ಪು ಕಣ್ಣಿನ ನೋಡೆ 
ದಲಿ ಮಳೆಯೊಡದು ಧುಮುಕುವುದು ಜೋಗ ಜಲಪಾತ ಕವನಗಳ. ಉದ್ದಕ್ಕೂ 
ಇಂತಹ ಸುಂದರ ಸಾಲುಗಳು ಕಾಣುತ್ತವೆ. ಕವನಗಳು ದೀರ್ಫವಾಜಾಗ ಭಾನ 
ಲಯಗಳ ನಡೆ, ತಟಕ್ಕನೆ ಬರುವ ಶ್ರುತಿಗೂಡದ ಪದಗಳು ಹಾಗೂ ಮುರಿತದಿಂದಾಗಿ, 


ಬನ ಸ್ಕೊ ಚ ತಪ್ಪು ನ್ರಮುಂಟು, ತೀವ್ರ ತೆ ಜಾಳಾಗುವುದುಂಟು, ರಾಜಕೀಯ ಪ್ರಜೆ 
ಇ 


ದಟ್ಟವಾದ ಅನುಭವವಾಗಿ ನಿಡಿಯುವುದಕ್ಕೆ ಬದೆಲು ನಡುನಡುವೆ ಶಬ್ದಮೋಡಿಯಲ್ಲಿ 
ತೇಲಿಸಿ ಬಿಡುವುದುಂಟು, 


ಶಂತನು, ಅಕ್ಟೊ (ಬರ್‌ 31, ವಾರ್ಡಿನ ಕಿಟಕಿಯಂತಹ ಕವನಗಳು ಮನಸ್ಸಿ 
ನಾಳದ ಮಬ್ಬು ಗತ್ತ ಕೆಡು ಅಸ್ಸು ಟಿ ವಿಷಾದದ ಸೃರಗಳನ್ನು ಕಲಕುತ್ತವೆ ಕ್ತ 
ವ್ಯಕ್ತಿ, ಗಳ ಜಸ ತೀರ ವೈಯಕಿ, ಕ್ಟ ಅನುಭವ, ಅನಿಸಿಕೆಗ ಳಲ್ಪಾ ಗಲ್ಫ, ಇಲ್ಲವೆ, 
ವೇದನೆಯ ಏರಿಳಿತಗಳಿಗೆ ದನಿಗೊಡುವಲ್ಲಾ ಗಲೀ ನಗೆಯ ಸಹನೆಯನೂ ಣ್ಲಾ, ಲವಲವಿಕೆ 
ಯನ್ನೂ ತೋರುವುದು ಇವರ ವಿಶಿಷ್ಟ ಗುಣವಾಗಿ ಸಮಾಧಾನ ಮೂಡಿಸುತ್ತದೆ. 
ಒಂದೆರಡು ಅಸವಾದಗಳನ್ನು ಬಿಟ್ಟರೆ ಮಹಿಳೆಯರು ಕವನದ ರೂಪದ ಬಗ್ಗೆ ಏಕೆ 
ಚಿಂತಿಸುವುದಿಲ್ಲ, ಪ್ರಯೋಗ. ನಡೆಸ ಸುವುದಿಲ್ಲ ಎಂಬುದು ಆಶ್ಚರ್ಯವುಂಟು ಮಾಡು 
ತ್ರದ. ವಸ್ತು ಭಾನಗಳಷ್ಟೆ ಕಟ್ಟಣೆಯೂ ಕವನದಲ್ಲಿ ತುಂಬ ಇಂತ ಬೀರುತ್ತದೆ. 
"ಅನೀಬ'ದ “ತಹ ಕವನದ! ಚಟು” ಎಷ್ಟೊಂದು ಅಯಾನುಗಳನ್ನು ಪಡೆದು ಒತ್ತಾಗಿ 
ಸೂಚ್ಯರೂಪ ತಳೆಯಬೇಕಾದ್ದು ವೈವಧಾನದ ಕೊರತೆಯಿಂದ, ಕೊನೆಕೊನೆಗೆ ಅತಿ 
ಸ್ಪಷ್ಟತೆಯಿಂದ ತೆಳುವಾಗಿ ಬಿಡುತ್ತದೆ. . ಹೀಗೆ ಹಲವು ಸಂಕೋಚಗಳ ನಡುನೆಯೂ 
ಡಾ| ವಿಜಯಾ ಸುಬ್ಬರಾಜ್‌ ಅವರು ತಮ್ಮ ರಚನೆಗಳಲ್ಲಿ ಹುಡುಕುಗಣಿನ ಭರವಸೆ 
ಯನ್ನು ನೀಡುತ್ತಿರುವುದು ಸಂತೋಷದ ನಿಷಯ. 


ಎ0. ಎಚ್‌. ಕೃಷ್ಣಯ್ಯ 


ನನ್ನ ಮಾತು 


ಇದು ನನ್ನ ಎರಡನೇ ಕವನ ಸಂಕಲನ, 1982ರಲ್ಲಿ ಪ್ರಕಟವಾದ ತ್ರಿಶಂಕು 
ನಂತರ ಈ ಸಂಕಲನವನ್ನು ಪ್ರಕ ಬಸುವ ಸಾಹಸ ಮಾಡಿದ್ದೆ (ನೆ. `ನನ್ನ ಮಿತ್ರ ರ, 
ಆತ್ಮೀಯರ ಮೆಚ್ಚಿಗೆ ಪ್ರೋತ್ಸಾ ಹಗಳೆ ಸಂಕಲನವನ್ನು ಹೊಳಿತರುವುದಕ್ಕೆ ಸ್ರ ಫೆ ರಕ 
ವಾಗಿದೆ. ಮೊದಲ ಸಂಕಲನ ನಕ ದೊರೆತ ಉತ್ತಮ ಪ್ರತಿಕ್ರಿಯೆ ಎರಡನೇ ಸಂಕಲನಕ್ಕೆ 
ದಾರಿ ಮಾಡಿತು. ಇದಕ್ಕೂ ಅದೇ ರೀತಿಯ ಪ್ರತಿಕಿ ಸ ಫೊ (ತ್ಸಾಹಗಳು ನೊರೆಯ 
ಬಹುದೆಂಬ ಭರವಸೆಯಿದೆ. 


ಈ ಕವನ ಸಂಕಲನ ಪ್ರಕಟನಾಗುತ್ತಿರುವ ಸಂದರ್ಭದಲ್ಲಿ ನಾನು ಮುಖ್ಯವಾಗಿ 
ನನ್ನ ಸ್ನೇಹಿತರಿಗೆ, ಸಂಕಲನದಲ್ಲಿನ ಕೆಲವು ಕವನಗಳನ್ನು ಪ್ರಜಾವಾಣಿ, ವನಿತಾ 
ಮಂಗಳೆ, ಸೃಜನವೇದಿ ಇತ್ಯಾದಿ ಪತ್ರಿಕೆಗಳಲ್ಲಿ ಪ್ರಕಟಸಿ ಪ್ರೋತ್ಸಾಹ ನೀಡಿದ 
ಸಂಪಾದಕರಿಗೆ ನನ್ನ ಕೃತಜ್ಞ ತೆಗಳನ್ನು ಸಲ್ಲಿಸುತ್ತಿದ್ದೇನೆ. ಜೊತೆಗೆ ಈ ಕವನ 
ಸಂಕಲನಕ್ಕೆ ಮುನ್ನು ಡಿಗಳನ್ನು pn ಕೊಟ್ಟಿರುವ ಹೆಸರಾಂತ ವಿಮರ್ಶಕರಾದ 
ಡಾ| ಕೆ. ನಿ. ನಾರಾಯಣ್‌, ಮಾತ ಪ್ರೊಫೆಸರ್‌ ಎಂ. ಎಚ್‌. ಕೃಷ್ಣ ಯ್ಯನವರಿಗೆ 
ನನ್ನ ಧನ್ಯವಾದಗಳು. ಕನ್ನಡದ ಪ್ರಮುಖ ಕವಿಗಳಾದ ಶ್ರೀ ಬಿ. ಸಿ. ರಾಮಚಂದ್ರ 
ಶರ್ಮರು ಈ ಪುಸ್ತಕಕ್ಕೆ ಬೆನ್ನುಡಿಯನ್ನು ಬರೆದು ಕೊಟ್ಟು ಉಪಕರಿಸಿದ್ದಾರೆ. 
ಅವರಿಗೂ ನಾನು ಚಿರಖುಣಿ. 


ಎಲ್ಲಕ್ಕಿಂತ ಹೆಚ್ಚಾಗಿ ಈ ಕನನ ಸಂಕಲನವನ್ನು ಸಕಾಲದಲ್ಲಿ ಅಂದವಾಗಿ 
ಅಚ್ಚುಕಟ್ಟಾಗಿ ಮುದ್ರಿಸಿ ಕೊಟ್ಟರುನ ಲಿಪಿ ಮುದ್ರಣದ ಬಾ. ಕಿ. ನರವರಿಗೂ ಮತ್ತು 
ಆಕರ್ಷಕವಾದ ಮುಖ ಪುಟವನ್ನು ರಚಿಸಿ ಕೊಟ್ಟಿರುವ ಶ್ರೀ ಉಮಾಸತಿಯವರಿಗೂ 
ನನ್ನ ಅನಂತಾನಂತ ಕೃತಜ್ಞ ತೆಗಳು, 


ವಿಜಯಾ ಸು ಬ್ರ ರಾಜ್‌ 


ವಿಳಾಸ : 
ರೀಡರ್‌ ಕನ್ನಡ ನಿಭಾಗ , 
ಎಂ. ಇ. ಎಸ್‌. ಕಾಲೇಜು 
15ನೇ ಕ್ರಾಸ್‌, ಮಲ್ಲೆ ಶರಂ 
ಛೆಂಗಳೂರು--560 003 


ಅರ್ಪಣೆ 
ನನ್ನನ್ನು ಪ್ರೀತಿಸುವ ಎಲ್ಲರಿಗೆ 


ಪಕಿವಿಹಿ : 


ಏನು ಹೇಳಲಿ ಗೆಳೆಯ /೧ 
ರಾಮಾ ನೀ ಬರಬೇಕು /೬ 
ಶಂತನು ಕಂಡ ಸತ್ಯವತಿಯ [F 
ಉಗಾದಿ ಪುರುಷನಿಗೆ  /೧೨ 
ಗೊಮ್ಮಟನನ್ನು ಕಂಡಾಗ /೧೫ 
ಮದುವೆ ಮಾಡಿದರೋ ನನಗೆ /೧೮ 
ಅಮೊಬ /೨೧ 
ಮಂಡೂಕೋಪನಿಸತ್ತು /೨೩. 
ಅಕ್ಟೋಬರ್‌ 31° |೨೬ 
ವಚನಗಳು /೨೯ 

ನನ್ನ ಹುಡುಗ [೩೧ 
ಒಮ್ಮೊಮ್ಮೆ ಹೀಗಾಗುತ್ತಾನಿ /೩೪ 
ವಾರ್ಡಿನ ಕೆಟಕ /೩೭ 

ಸ್ರೀ [೪೦ 

ತಬ್ಬಲಿ [೪೨ 

ಮುಕ್ತ ಕಾಮಿ /೪೪ 

ಮೃಗ ಜಲ /೮೯ 
ನೀಲಾಂಜನೆಗೆ [೫೧ 

ವಿರಹ 12೩. 

ದೀಪಾವಳಿ /೫೫ 
ಹುಟ್ಟಲೊಲ್ಲದ ಕಂದ [೫೭ 
ಆತ್ಮಗತ [೫೯ 

ಮಳೆಯ ಸಂಜೆ /೬೧ 

ಗಂಡು [೬೨ 

ಅನಿಸಿದ್ದು [೬೪ 


ವಿಜಯಾ ಸುಬ್ಬ ರಾರ್ಜರ ಇತರ ಕೃತಿಗಳು 


1) ಸೌರಭ ಸೇತು (ಕಾದಂಬರಿ) 1979, 
2) ತಪ್ಪಿದ ಹೆಜ್ಜೆಗಳು ( ” ) 1986, 

3) ತ್ರಿಶಂಕು (ಕವನ ಸಂಕಲನ) 1982. 
4) ಮಾನಿಷಾದ (ಕಥಾ ಸಂಕಲನ) 1986. 


ಏನು ಹೇಳಲಿ ಗೆಳೆಯ ? 


ಕ್ಷಾಮ ಸಂವತ್ಸರದ ಕರಿನೆರಳು 
ಹೆಡೆಬಿಚ್ಚಿ ಫೂತ್ಸರಿಸೆ 
ಕ್ಲೇಮ ಪರ್ವದ ಬೆಳಿ ಗೆರೆಗಳ 
ಚಿತ್ರ ಬರೆಯಲೆಲ್ಲಿ? 
ಯತು ಖುತುಗಳು ಅರಳಿ ಉರುಳಿದರೂ 
ಬದಲಾಗಲಿಲ್ಲ ಸ್ಥಿತಿಯು 
ಕೊನೆಸಾಗಲಿಲ್ಲ ಗತಿಯು. 
ದಿನಪತ್ರಿಕೆ ವಾರಪತ್ರಿಕೆಯ 
ಕಲಮು ಕಲಮುಗಳಲ್ಲಿ 
ಸಾವಿರ ಸಾವಿರದ ಸಾವುಗಳ ಸೂತಕ 
ನೋವು ನಂಜನ್ನೇ ನುಡಿವುದೊಂದು ಜಾತಕ 
ಆಕಾಶವನ್ನೇ ಹಿಡಿವ ಆಸೆಯಲಿ 
| ಆಧಾರಕ್ಕೆ ಅಟಮಟನಸಿ 
ನಿಂತ ನೆಲವಾದರೂ ಸರಿಯದಿರಲೆಂದು 
ಕಚ್ಚಿ ಹಿಡಿದರು ಕೊನೆಗೆ 
ಬಾಯಿತುತ್ತುಗಳು. 
ಅಷ್ಟರಲಿ ಆಕಾಶವಾಣಿಯ ಸುದ್ದಿ 
ದೂರದಲಿ ಜ್ಞಾಲಾಮುಖಿಯ ಸಿಡಿತಕ್ಕೆ 
ನರ-ನಗರ-ಬೂದಿ ಬೂದಿ 
ಹೆಣ ಬಣವೆ ತೋರಣ ಬೀದಿ ಬೀದಿ 
ಶ್ರಾದ್ವಕ್ಸು ಸಾಕಷ್ಟು ಮಂದಿ 
ಸಾವು ರಕ್ಕಸನಿಂದ ಉಳಿಯಲಿಲ್ಲ 
ಉಳಿಸದಂತೆ ಉಂಡೆರೂ ದಣಿಯಲಿಲ್ಲ. 
ಹಸಿರುಗೀತಕೆ ಅರಸಿ 
ಕಾಳಸುದ್ದಿ ಸರಪಳಿ ಹಿಡಿದು 
ಸಾಗುವುದರೊಳಗೆ ಸೂರ್ಯೋದಯ 


ಗಿ 


ಆದರೂ ಅಂಗಳದಲ್ಲಿ ಅರಳಲಿಲ್ಲ ತಾವರೆ. 
ಹಡಿವ ಬಟ್ಟಲ ತುಂಬ 
ಕುಡಿವ ಬಟ್ಟಲ ತುಂಬ 
ಕಹಿಯ ಪಾನ 
ಕಾದ ಮನಸಿಗೆ ಕುಡಿನ ನೀರು ಮಂಜು. 
ಆಪಾದಮಸ್ತಕ 
ಸಣ್ಣ ಗೊಡೆದ ಕಂಸನಡ ಮೊಸ್ಣೂ 
ಹೀಗಿರಲು ನಿನ್ನೊಡನೆ 
ನುಡಿಯಲೇನಿದೆ ಗೆಳೆಯ ? 
ಹಸಿದು ಬಂದವರಿಗೆ 
ಅಶನನೀಯಲಿ ಬೇಕು. 
ಹಸಿವೇ ತತ್ತರಿಸಿ ತಡೆವರಿಸಿರಲು 
ತರಲೆಲ್ಲಿ ತಣಿಸುವ ಉಣಿಸು ? 
ಅತಿಥಿ ಅಭ್ಯಾಗತರು 
ನನಗೂ ಪ್ರಿಯವೇ !? 
ಆದರೆ ಹೊಕ್ಕುಳ ಮಕ್ಕಳ ನಿತಾಚ ಪೀಡಿ 
ಮುಗಿವವರೆಗವರ ಕ್ಷೇಮಹ 
ಭೀತಿಯಲಿ ಬಂದಿ ನಾನು. 
ರೆಪ್ಪೆ ಹಚ್ಚಿದರು ಸಾಕು 
ಭೂತ ಕುಣಿತ ಭಣಿತಗಳ ಕೋಲಾಹಲ 
ಅಂತರಾಳದ ಮಥನ 
ಹಾಲಾಹಲ. 
ಚಿತ್ತ ಮಂಚದ ಮೇಲೆ 
ಅಶರೀರ ಭಾವಗಳು 
ನರಳಸುವ ಕನಸುಗಳು 
ಹೇಳಿಕೊಳ ಲು ಹೆಮ್ಮೆಯಲಿ 
ಅರಸುತ್ತಿದ್ದೇನೆ ಆಸೆದುರ್ಬೀಸು ಹಚ್ಚ. 
ಇತ್ತೀಚೆಗೆ ಹೆಚ್ಚಿರುವ 
ಹಗಲು ದರೋಡೆಯ ಭೀಕರ ಸುದ್ದಿಗಳು 
ನಿನಗೆ ತಲುಹಿರಬೇಕು !! ಹೌದಲ್ಲವೆ? 
ಭದ್ರತೆಯ ತಂತ್ರಜ್ಞಾ ನ ಮಂತ್ರಜ್ಞಾ ನವೇ 
ಅಭದ್ರತೆಯ ಭೀತಿಯಲಿ ಉಸಿರಾಡಿದೆ. 


©) 


ಕ್‌ 


ಪಟ್ಟಕ್ಕೆ ಪದನಿಗೆ ನಿತ್ಯ ಕುರುಕ್ಷೇತ್ರ 
ಬೆನ್ನಲ್ಲೇ ಬಿರಿವ ಕರಿನೆರಳು. 
ಚುನಾನಣೆಯ ಅಬ್ಬ ರಕೆ 
ಬೊಬ್ಬೆ ಭಾಷಣದ ಸುರಿವಃಳೆಗೆ 
ನೆಮ್ಮದಿಯ ಕೊಳೆವೇ ರಾಡಿ ರಾಡಿ. 
ರಾಮಕರೆಟ್ಟಿಯ ಬಲಕೆ ಬಂಷ ಮುಪ್ಪು 
ರಾವಣರ ಗೆಲುವಿಗೆ ಸಂಜೀವಿನಿ 
ಬಂದವರು ಹೇಗೋ ಬಂದರು 
ಅಂತು ಸಾಗಿದೆ ಸಯಣ ದಿಕ್ಟು ಮರೆತು 
ಹಾಳು ಪುರಾಣನ ಕೇಳಿ 
ಬೇಸರವೇ ಗೆಳೆಯ? 
ಆದರೂ ಹೇಳುತ್ತೇನೆ ಕೇಳು 
ಮೊನ್ನೆ ಮುದುಕ ಹುಟ್ಟು ಹಬ್ಬಕ 
ರಾಜ್ಯಕ್ಕೆ ರಜೆಯ ಫೋಷಣೆ. 
ಮರೆತವನ, 
ಅಜ್ಞಾ ತದಲಿ ಆರಾಮ ಇದ್ದವನ 
ಭಾವಚಿತ್ರಕ್ಕೆ ಹತ್ತಿದ್ದ 
ಗೆದ್ದಲು ಹುತ್ತಗಳ ಅಗೆಡು ತೆಗೆದು 
ಹೂ ಹಸಿರು ತೋರಣದ ಸಿಂಗಾರ 
ಭಾರಿ ಭರ್ಜರಿ ಸಜ್ಜು 
ರಾಮನಿರಲಿಲ್ಲವಾದರೂ ' 
ರಾಮನಾಮುದನುರಣನ 
ಚಂದ್ರಲೋಕದಲೂ ಕದವ ತಟ್ಟಿತ್ತು. 
ಹಾಗೇಃ.... 
ಅದೇ ತಿಂಗಳಲ್ಲಿ ಅಮ್ಮ ನದ್ಟೂರಿ 
ಶ್ರಾದ್ದದ ಕಹಳೆ. 
ಮತ್ತವಳದೇ ಹುಟ್ಟು ಹಬ್ಬ 
ಅಲ್ಲಲ್ಲಿ ಅಮ್ಮನವತಾರಗಳ 
ಮೈೈಮೆ ಗೈ ಮೆಗಳ ಪುರಾಣ ಪುಣ್ಯಸ್ತ ನನ 
ಇವಳ ಕಥನದ ಕಾವ್ಯದೊಳಗೆ 
"ಅಕ್ಕರವನೊಂದ ಕೇಳ್ದೆ ರಿಗೆ? 
ಮನೋರಥಗಳೆ ಮಂಜರಿ ವಾಲೆ 


ಪ 


ಸೊಗಡಿನ ಕುದುರೆಗಳು 
ದಿಲ್ಲಿಯರಮನೆ ತಲುಪಿ ತಟ್ಟಬಹುದು 
ಬಿಗಿದ ಬಾಗಿಲು ಭದ್ರ. 
ಅಲ್ಲಾ ವುದ್ದಿ ನತ ಅದ್ಭು ತ ದೀಪದ 
ಕುಡಿಯಾದರೂ ದೊರೆಯಬಹುದು. 
ಮಾ ಫಲೇಷು ಕದಾಚನ 
ಎಲ್ಲಿಂದಲೋ ತೇಲಿ ಬಂದ 
ದನಿಯ ಹಡಗು 
ಹೊತ್ತು ಸಾಗುವುದೇನು 
ದಡದವರೆಗು ? 
ಸಾಕೆನುವೆಯೇನು ಈ ಕಾಡು ಕನನ 
ಆದರೂ ಹಾಡುವೆನು ತುಡಿವೆದೆಯ ಗಾನ 
ಇಷ್ಟಾದರೂ ನೋಡು, 


ನನ್ನ ಗಂಡನ 
ನನ್ನ ಮಕ್ಕಳ 
ಸುದ್ದಿ ಹಾಡಲೂ ಇಲ್ಲ 
ಹೇಳಲೂ ಇಲ್ಲ. 
ಹೇಳಬಯಸಿದರೂ 
ಹೇಳಲೆಂತವರ ತಾಯಿಗ್ಗಂಡತನ 
ಮಾನಕ್ಕೆ ಹೇಸದ ಭಂಡತನ. 
ಗಂಡನ ವಿಚಾರವೇ ? 
ಬೆಳೆಗಿಂದ ಬೈಗಿನ ವರೆಗೆ 
ಕಿರಿಕಿರಿಯ ಕಂಪೆ. 
ಮನೆಯೊಂದು ಮುಕ್ಟಾದ ಹಾಳುಕೊಂಪೆ 
ನಮ್ಮಿಬ್ಬರ ನಡುವೆ ಹರಿವುದಿಲ್ಲ 
ಹಾಲು ಜೇನಿನ ಹೊಳೆ. 
(ಹಾಲಿದ್ದ ರಲ್ಲವೆ ಹರಿವ ಸಮೃದ್ಧಿ ?) 
ದಿಕ್ಕುಗಳು ಎಂದೂ ಸೇರುವುದಿಲ್ಲ 
ನಮ್ಮ ದಡೆಗಳು ಕೂಡುವುದಿಲ್ಲ. 
ಮರಳು ದಂಡೆಗಳಲ್ಲಿ 
ಮನೆಕಟ್ಟ 


ಕಡಲೆದೆಯ ಮೇಲಿಂದೀರಿ ಬರುವ 
ಒಂದೊಂದು ಅಲೆಯನೆಣಿಸುತ್ತಾ 
ಅವು ಅಪ್ಪಳಿಸಿ ಅಳಿಸುವ 
ಅಸಘಾತಕ್ಕೆ ಹಾದಿ ಕಾಯುತ್ತ 
ಕಾಣುತ್ತಿದ್ದೇವೆ ಸಾನಿನಲಿ 
ಮುಕ್ತಿ ಸಫಲತೆಯ 
ಹರಿವ ನೀರಿನ ಬದುಕು ವೇಗಕ್ಕೆ 
ಹೆಜ್ಜೆ ಹಾಕದ, ಉಳಿದ ನಿಫಲತೆಯ. 
ಹೀಗೆಲ್ಲ ಬರೆದದ್ದಕ್ಕೆ 
ಬೇಸರಿಸದರ್ಥವನ್ನಾದರೂ 
ಹುಡುಕಿದರೆ ಕಾಣುತ್ತೀಯೆ 
ಉರಿವ ಕಿಚ್ಚಿನ ಘಾಟು, 
"ನನ್ನ? ಛಾತ್ಮ ನಟ: "ಅವನ? 
ಬಿಗಿದ ಗೋಜಲು ಗಂಟು 
ಸಾಕಾಯಿತಿನ್ನು, 
ಬರುತ್ತೇನೆ ಗೆಳೆಯ 
ಬರುತ್ತೇನೆ. 
ಇನ್ನೊಮ್ಮೆ ನೀ ಕೇಳುವ ಪ್ರಶ್ನೆಗೇನು ಹೇಳಲಿ ಗೆಳೆಯ ? 


ರಾಮಾ ನೀ ಬರಬೇಕು 


ರಾಮಾ ನೀ ಬರಬೇಕು. 
ದಟ್ಟಕಾಡು , 
ದಂಡಕಾರಣ್ಯ ; 

ಕುರುಡು ಕತ್ರಲು ಮೂಸೆ 
ಮಿಂಚುವುದಿಲ್ಲ ತಪ್ಪಿಯೂ 


ಎಳೆ ಮಿಂಚಿನಾಸೆ 

ದಾರಿಗಳು ತೆಪ್ಪಿನೆ ಲೆಕ್ಸ 

ಅಲೆಯುತ್ತಿದ್ದೇನೆ 

ಕರಿಕಾದ ಎದೆಬತ್ತಿಗಳ ಹೊತ್ತಿಸಿ 
—ಹಿಡಿದು 

ದಣಿದ ಬೆಳಕನ್ನೇ 

ಕತ್ತಲಿಗೊಪ್ಪಿಸಿಕೊಂಡು 


ಶತಸಧಿಸಿ ಸೋತಿದ್ದೇವೆ. 
ಜೋಮು ಹತ್ತಿದ ಬೆರಳ 
ನೆಟಿಕೆ ಮುರಿದು 

ಸಂದು ಬಿಡಿಸುತ್ತಿದ್ದೇವೆ. 
ನರಳುವ ಗಾಳಿ ನಿಸುಗುಟ್ಟಿದ 
ಕತೆಯ ವಾಸನೆಗಳ ಬೆನ್ನು ಹತ್ತಿ 
ಹಿರಿದಾದ ಸಡೆಯೊಂದು 
ಮುತ್ತಿ ಬಂದಿದೆ ನಮ್ಮ 
ಕಾಮರೂಪಿಗಳೆವರು 

ಕದ್ದು ವೇಷವ ಮರೆಸುತ್ತಾರೆ 
ನಮ್ಮ ನಮ್ಮೊಳಗೇ ಬೆರೆತು 
ನಂಜು ಕೈವೇದ್ಯಕ್ಕಿಹುತ್ತಾರ 
ನಾಲಗೆಯ ಸೀಳಿ ನಂಬಿಸಿ 
ಬೆನ್ನಿಗೆ ಶೂಲನಿಟ್ಟು 


೬ 


ಸಂತಾಹ ಸದರಿ ಸಣ್ಣ ಗೆ 
ಕಣಿ ಥರ ಕೋಡಿ 'ಹರಿಸಿ 
ಕಡಲುಬ್ಬಿಸ ಉಸಿರೊತ್ತಿ 
ನೀರು ಸ ಮುಕ[(॥ 
ಕಪ್ಪು ವಸ ಸ್ತ್ರಗಳೊಳೆಗೆ ಖುಷಿಪಟ್ಟು, 
Mr ನೆಲಗಳ ಅಗೆದ 
ಶ್ರದ್ಧಾಂಜಲಿಯಿಂದಲೇ 
ಗುಡಿಸಿ ಸಾರಿಸುತ್ತಾರೆ. 
ನಮ್ಮಡಿಯಿಂದ ಹಾದಿಗಳ ಸೋಸಿ 
ತಲೆಯ ಚಪ್ಪರ ನೆರಳ 
ಕೊರಳ ೪3 ಸುತ್ತಾ ಕೆ 
ಬದುಕಿರುವಂದೇ 
ನಮ್ಮ ಗೋರಿಗಳ ಗಡಿಯ 
ಗುಟ್ಟಾ ಗಿ ಗುರುತಿಸಿ 
ಬೇಲಿಗಳ ಕಟ್ಟುತ್ತಾರೆ. 
ನಮ್ಮದೇ ಮುಖವಾಡಗಳಲ್ಲಿ 
ಕಳುವಾಗುತ್ತಿದ್ದೇವೆ ನಾವು. 
ನಾಳ "ನಾವೆ?ನ್ನು ವ್ರಹಕಿ 
ನೆಲದ ಪೊರೆ 
ದಂಡಕಾರಣ್ಯದ 
ದರಿದ್ರ ಗುಹೆ 
ಹಿಮದ ಮರಕೆ--ಯೊಳಗೆ 
ಕರಗಿ ಉಳಿಯುವುದೋದು 
ಪಳಿಯುಳಿಕೆಯಾಗಿ. 
ದುರ್ಜೀನ ಕಣ್ಣ ಗೂ 
ಕಾಣಬಾರದ ನಿನ್ನ ನಗರಿ, 
—ನೀಸು 
ಕೇಳೆ ಬರುವುದೆ ನಮ್ಮ 
ಅಳಲು ಭೀತಿಯ ಗೀತ ? 
ನಮ್ಮ ನೋವಿನ ಬಸಿತು 
ಹಣ್ಣಾ ಗಿ ಸಿಡಿಯಲಿಡೆ 
ಲಯದ ಬೀಜ 


ಬೂಜುಗಟ್ಟದ ನಿನ್ನ 
ಕೋದಂಡವನ್ನೊಮ್ಮೆ 
ಠೇಂಕರಿಸಿ- 

ಬೆಂಕಿ ಬಾಣವನೊಮ್ಮೆ 
ಹೊಡಿ ಬಾ ಬೇಗ 
ಬೂದಿ ಜೀವನದ 
ಅಂತರಾಳದಲಾಗ 
ಚಿಮ್ಮಿ ಹೊನ್ಮೀತೇನೋ 
ಜೀವಗಂಗೆ- 
ಜೀವಗಂಗೆ. 


ಶಂತನು ಕಂಡ ಸತ್ಯವತಿಯ 


ಹೊಲಸು ವಾಸನೆ ಮೈ ಯೊಳಗಿಂದ 
ಎದ್ದ ಗಂಧದ ಹೊಗೆ ಪ್ರಭಾವಳಿಯ 
ಹಿನ್ರೆ ಲೆಯಲ್ಲಿ 
ನಗುವ ನೆಲ ಬಳ ) 
ಅರಳಿ ನಿಂತ ಮರದ ತಲೆ ತುಂಬ 
ಸೊಡರು ಹೊನಿನ ಹೊಗರು 
ಗಾಜು ನೀರಿನ ಗಂಗೆಯಂಗದಲಿ 
ರೋಮಾಂಚನದ ಅಲೆಯುಬ್ಬರ 
ತುಟಿಯ ನಗೆ ಮೇಲೊಂದು 
ಮಿಂಚಿನ ಸಂಚು 
ಪಿಸು ಮಾತಿನಲಲೆವ ತೊದಲು ಗಾಳಿ 
ಹೂಬಳ್ಳಿ ಹಕ್ಕಿ ಕೊರಲಿನ ದನಿಗೆ 
ಪ್ರಣಯದೊಂದು ಮುತ್ತಿನ ನತ್ತು 
ನುಣ್ಣ ನೆದೆಯ ರಂಗದ ಮೇಲೆ 
ನಡೆದಿತ್ತು ನಿಸರ್ಗದ ರಾಸಲೀಲೆ 
ಕಂದರದಾಳದಿಂದೆದ್ದ ರತಿ ಪುರುಷರ 
ಕೊರಲಿಂದ ಹರಿದ ಜೇನುಗಾನದ ಸೆಲೆಗೆ 
ಎದೆಯ ಭಾವಗಳದ್ದು ಮಿಡಿದಿತ್ತು 
ನೂಪುರದ ಸದ್ದು 
ಟೊಂಗೆ ಟೊಂಗೆಯೊಳಗೂ 
ಅರಳಿತ್ತು ನಿರಹ ಗೀತದ ಗುಚ್ಚ 
ಬರತ ಮನ ಹೊರಳ ನರಳ ನಡೆದಂತೆ 
ಸಂಜೀವಿನಿಯ ತಂಪು ತುಂತುರಿಗೆ 
ಕೋಟಿ ಕಾಮನೆ ಕೆರಳಿ ಜೀವ ಸಡೆದು 
ಬುಳ ಬುಳನೆ ಹರಿದಾಗ 
ಮಧುರ ಬೇನೆ. 


ಹೈ ಹೆಜ್ಜೆಗೂ ಕನಸುಗಳ 

ಬಿತ್ತುತ್ತ ನಡೆದ 

ಶಂತನು ತನುವಿನಲಿ 

ಕುದಿವ ಕಾವಿಗೆ 

"ಕಾಮಿ?ತಾರ್ಥಗಳೆಲ್ಲ ಕರಗಿ 

ಹರಿದು 

ಬತ್ತಿದ ನೆನಪು 

ಜಗ್ಗೆ ದು ಉರಿದು ಬೆಳಗಿ 

ಶೂನ್ಯವೃತ್ತದ ಒಳಗೆ 

ಪರಿಭ್ರಮಿಸಿ ಸಿಡಿದಾಗ 

ಮೂಕ ನೋವು. 

ಅಮ್ಮನಾಗಬೇಕಾಗಿದ್ದ "ಅಷಳು? 

ಒತ್ತರಿಸಿ 

ಬಂಧಗಳ ಗಡಿದಾಟ ಹರಿವ 

ಮಮತೆ ಹಾಲಿಗೆ 

ಶೀವು ಹಿಂಡಿ 

ಹೊಡೆದ ಕುಡಿಗಳ ಹೊಸಕಿ, 

ಕುಕ್ಸಿದ ಕಾಠಿನ್ಯಕ್ಕೆ 

ಕದಡದ "ಕಾಮಿ' ಮನಸಿನಲೂ 

ಚಿಗುರಿದ ಪಾಸದರಿನಿಗೆ 

ಉಳದದ್ದು 

ವಂಶದುದ್ದಾರಕ್ಕೆ 

ಒಂದು ಜೀವ 

ಒಂದು ಭಾನ, 

ತೆರೆಯಿತಂದೇ ಅವನ 

ನಿರಹದೆದೆ ಕದ ಕಿಟಕಿ 

ಸತ್ತ ಪ್ರಣಯದ ಗೋರಿಯಾಳದೊಳಗಿಂದ 

ಎದ್ದ ಹೆಣ್ಣ ರೂಸದು ಮೇಯ 
TR ಹಡೆದು 

ಗಂಗೆಯಂಚಿನ ಕುಟಯ 

ಒಳಗೆ ಹೊರಗೆ ಚಾಚಿತ್ತು 

ಬೆಳಕು ಸೆಳಕು 


೪, 


ಒಡಲ ಗಂಧವು ಒಗೆದು 

ಮುಗಿಲ ಮೂಗಿನ ತನಕ 

ಮುಗುಳು ಕಣ್ಣಿನ ದೀಪ 

ದಳವ ಬಿಡಿಸಿತ್ತು. 

ಹರಿನ ಹಾನಿನ ಬಂಧವೂ 

ಸೊದೆಯ ಸನಿಯುಣಿಸಿತ್ತು 

ಜೊಲ್ಲು ನಾಲಗೆ ಮನಸು 

ತಣಿದು ಚಪ್ಪರಿಸಿತ್ತು. 

ಸುಳಿದಂತೆ ತಂಗಾಳಿ 

ಒಡಲ ಮಾಂಸಕೆ ಕಿಚ್ಚು ಹತ್ತಿ 

ಕಳೆದುಕೊಂಡೆ ಅವಳ'ನುಭಹ 

ಧುತ್ತೆಂದು ಹೊತ್ತಿ 

ಕಚಗುಳಿಯಿಟ್ಟು 

ವಿದುರ ವೈರಾಗ್ಯದ ಬೇಲಿ 
—ಹಾರಿ 

ಹೊರಗೆದ್ದು ಬಂದ 

ಹೂಗಂಧ ಗಾಳಿಯ ಬೆನ್ನೇರಿ ' 

ಹೊರಟಿತ್ತು 

ಶಂತನು "ತನು? ಅರಸುತ್ತಾ$ 

ಅರಸುತ್ತಾ$$ 

ಸುಖದೆ ಬುತ್ತಿ. 


ಉಗಾದಿ ಪುರುಷನಿಗೆ 


ನಗೆಯ ಮುಕ್ಚಿ 

ಮುಗುಳ ಕುಕ್ಷಿ 

ಬಂಜಿಯೇನ ಇಂದು ? 

ಚೆಲ್ಲಿ ಹರುಷ 

ವರುಷ ವರುಷ 

ಹೊಸತು ಹೊಗರು 

ಹಣ್ಣು ಹೂವು ಕಾಯಿ 
ತೆಂದು ತಣಿಸಿ 

ಉಣಿಸಿ ಉಣಿಸಿ 

ಹಸಿವು ಮರೆಸಿ 
ತೀನಿದೊಲುಮೆ ಮಾತನುಡಿಸಿ 
ಕಣ್ಣು ತುಂಬೆ ಬರದೆ ಈಗ 
ಬಂದೆಯೇನು ಸೊರಗಿ ಕರಗಿ? 
ನೋವು ನಿನ್ನ ಸೋಂಕದೆಂದು 
ಮುಪ್ಪು ಸಾವು ಇಲ್ಲವೆಂದು 
ಲೆಕ್ಕ ಹಾಕಿ ಒಲಿದೆ ನಿನ್ನ. 
ಯಾವಾತ್ಮ ಸಾಕ್ಷಿಗೆ ಹೆದರಿ 
ಭರವಸೆಗೆ ಬೆದರಿ 

ಇಂತೇಕೆ ಕರಗುತಿಹೆ ? 

ಜೀವ ದ್ರವ ಬತ್ತಿಸಿಹೆ ? 
ಉತ್ಸಾಹ ಸಂಭ್ರಮದ 
ತೂಗು ತೆಂಗುಯ್ಯಾಲೆ 
ಚಂದ್ರಿಕೆಯ ಶಯ್ಯೆಯಲಿ 
ಹಾಯಿ ಜೋಗುಳ ಹಾಡಿ 
ಅಮ್ಮ ನಕ್ಕರೆಯ ಅಪು ಗೆಯ 
ಹಿತದ ಸೊಗಗಳನೆಲ್ಲ 


೧೨ 


ಹೂಕಂಪಂತೆ ಹಗುರಾಗಿ 

ನಮ್ಮ ಬಾಳಿನ "ಭೂತ? 
೨_-ದೆದೆಯೊಳೆಗೆ ಹುದುಗಿಟ್ಟು 

ಕಾಮನ ಬಿಲ್ಲ ಕನಸುಗಳ 
ಬಿಡಿಸುತ್ತಾ 

ಮಧುರ ದನಿಗಾಳಿಯಲೆಗಳ 
ನಾ6ಟಿಕೊಂಡು 

ಮೋಜಾಗಿ ಮುದವಾಗಿ 

ಸೊಗವಾಗಿ ಸೊದೆಯಾಗಿ 

ಬರುವೆಯೆಂದೇ ನೀನು 

ಹಾದಿ ಕಾಯುಶಲಿದ್ದೆ. 

ಹುತ್ತ ಕಣ್ಣುಗಳೇಕೆ ? 

ಬತ್ತಿ ದಾಸೆಗಳೇಕೆ ? 

ಚಿಂದುಟಯ ಸೇತುವೆಯ 
ಮೇಲೆ 

ಸಾವು ಭೀತಿಯ ನೆರಳು 

ಕದಡಿ ಬೆಚ್ಚಿದೆ ಮೊಗವು. 

ಕನಿದ ಮೋಡಗಳೆದೆಯ ಸೀಳಿ 

ಮಿಂಚ ತಂದು 

ನನ್ನ ಮನೆಯಂಗಳದಿ 

ಪಾತಿ ಮಾಡಿದೆ ಭವಿಷ್ಯಕ್ಕೆ 

ಆಸೆ ಗೊಬ್ಬರನಿಟ್ಟು 

ಹುಲುಸಾಗಿ ಬೆಳೆಸುವೆಯೆಂದೇ$ 


_ ನಿರಾಶೆಯಿರಿತಗಳ 
ಬೇಸರದ ಬಲು ಸೆಡಕುಗಳ 
ಕೂಗಿ 
ತಣ್ಣಗೆ 


ನರುಷದಿಂದಲೂ ಕಾಡೆ 
ಕಾಯುತ್ತೆಲೇಂs ಇದ್ದೆ. 


(23, 


ಹೋದ ವರುಷದ "ಕನಸುಗಳ' 
ಜೋಪಾನವೆಂದಿರಿಸಿ 
ಕಚಗುಳಿಯಿಟ್ಟು 
ಬರುವವರೆಗೂ ನಗುತಿರೆಂದಾ 
ಸಂಜೀವಿನಿ ಗುಳಿಗೆ ಕುಡಿಸಿ 
ಹೋದವನು ಇಂದೇಕೆ ? 
ಹೀಗೇಕೆ ? 
ಅಸ್ವಸ್ಥ ಬಂದಿ ? 
ಉಪ್ಪು ಕಡಲಿನ ಕೊಡವ 
'ತುಂಬಿ ತಂದಿ? 
ಸಂತಾಪ ವೇಷಗಳ 
ಉಟ್ಟು `ಿಂಬಿ? 


೧೪ 


ಗೊಮ್ಮುಟನನ್ನು ಕಂಡಾಗ 


ಹಕ್ಸಿ ಕೂಗನು ಏರಿ 
ಆಕಾಶ ಬಯಲೊಳಗೆ 
ಅಂಡಲೆದು ದಣಿಡ ಸೂರ್ಯನ 
ಮೋರಿ 
ಕೆಂಪು ಪಿಚಕಾರಿ ಬಣ್ಣ ಪರದೆ 
—ಹಿಫ್ನೆಲೆಗೆ ನಿಂತ 
ಗೊಮ್ಮಟನ ಎದೆ ಭಾವ 
ತುಟಿಯ ಕೋಲ್ಮಿಂಚು 
ಮೇರೆ ಮೊರಿದ ಅಳತೆ 
ಗಾತ್ರಕ್ಕೆ ಮೂಡಿದ 
ಮೈಯ ಮೋಹಕ ಮಾಟ 
ಮನದೊಳಗೆ ಕಚಗುಳಿ 
ನಗ್ನ ಜೀವ ಭಾವಗಳ 
ಪ್ರತಿಮಿಸುತ 
ಭೂಮ "ಪುರುಷತ್ವಕ್ಕೆ 
ಕತೆಯಾಗುತ 
ಕನವರಿಸಿ ಕೆರಳುವ 
ಕಾಮಗಳ ವಿಸ್ನವಕೆ 
ಕಿರ್ವೇದ ಭಾವದಲಿ 
ನಗೆಯಾಡುತ 
ನನ್ನೊಳಗೆ ಕುಳಿತ 
ಕಳ್ಳ ಖದೀಮರಪರಾಹಗಳ 
ಬಟಾಬಯಲು ಪಾಡಿ 
ನಿಂತಲ್ಲೇ ನೀಕಾಗಿ 
ನೆಲದಾಳದೆದೆಯಲ್ಲಿ 
ನೆಲೆಗೆ ಸರಿದೆ. 


ಅಸ್ವಸ್ಥ ಚಿತ್ತದಲಿ 
ಅನುರಣಿತ ಭೀತಿಯಲಿ 
ಹುತ್ತದಲಿ ಹೊಕ್ಕ ಹಾನ- 
ಕೊಲೆಯತ್ನದಲಿ 
ತೀರ್ಥ ಪ್ರಸಾದದ ಪುಣ್ಯಕೂ 


ಕ್ಸ ಚಾಚಿದೆ. 


ಮೆಟ್ಟಿಲು ಮೆಟ್ಟಿಲಲ್ಲೂ 
ಗೊಮ್ಮಟನ ಕನಸನನ್ಮಿ 
ರಾಗಕ್ಕೆ *ಿಚ್ಚಿಟ್ಟು 
ಕಾನಿ ಭಾವಗಳ ತೊಟ್ಟು 
ಹೊರಟಿ ಜೀವದ 
ಸರಸಿನೊಳಗೂ 
ಬಿರುಗಾಳಿಯಲೆ ಕೆರಳ 
ಕೆದರಿದ ಕೆಸರ ಜಿಗುಟಿಗೆ 
ಜಾರಿ ಬಿದ್ದವಳದ್ದು 
ನವಿಲು ಕುಣಿದ 
ನಾಚಿಕೆಯ ನೀಬಾಗಿ 
ಸಂವರಿಸಿದೆ. 


ಹೆಜ್ಜೆ ಹೆಜ್ಜೆಯು ಸೋತು 
"`` ಸಾವ ನೋವಿನಲ್ಲಿ ನರಳಿ 
ಮುಗಿಯಲಿಲ್ಲವನಿಗೆ 
ಮನವು ಅರಳ 
ನುಡಿಸಲಿಲ್ಲವನ ಕೀರುತಿ 
ನನ್ನೆದಿಯ ಮುರಳ. 
ರಾಜಭೋಗದ ಕಡಲೊಳಗೆ 
ಕಾಮಿನಿಯ ಸಂಗ ಸುಖ ನೌಕೆಯಲಿ 
ನಿಹಾರ ವೈ ಭವವೂಹ್ಹು 
ಭಗವಂಶನಾಗಬೇಕೆಂದು 
ಬೆತ್ತಲೆಯ ಹೊದ್ದು 
ಬೆಟ್ಟಿದಲಿ ಸೆರೆಯಾಗಿ 
ಬೆಳಕಿನಲಿ ಮರೆಯಾಗಿ 


ಆ 


ರಿಂತುದಕೆ ನಾ ಕೊಟ್ಟಿ 
ಶ್ರದ್ಧಾಂಜಲಿ 
ರಾಧೆ ಭಾವಕೆ ಸಂದವಳು 
ಕೃಷ್ಣ ರಾಸವನೊಲದೆ 
ಕಸುಗಾಯ ಕಹಿ. 
ವೈರಾಗ್ಯ ನಿಸ್ಕರಕೆ 
ಉಳಿಯಲಾರದೆ ಉಳಿದು 
ನಮೆದ ಕಾಲ ಕೀಲನು ತಬ್ಬಿ 
ನಡೆಯುತ್ತ 
ಇಳಿಯುತ್ತ 
ಗೊಮ್ಮಟನ ನೆತ್ತಿಯೆತ್ತರದಿಂದ 
ಸಿಡಿದು ನೆಲ ಬೇರಿಗೆ 
ನಂಟು ಬಿದ್ದ 
ಅಂಟು ಬಿದ್ದೆ 
ಕತ್ತಲು ಕನಿದ 
ಕಣ್ಣ ೦ಚಿನಲ್ಲೇ 
ಸಾಗ ಬೇಕಾದ ದೂರ 
ಸೇರಬೇಕಾದ ತೀರಗಳ 
ಮೊಗೆ ಮೊಗೆದು 
ಅಳೆದೆ 
ಅಳೆಯುತ್ತಲೇ 
ಉಳಿದ. 


ಗಿಕ್ಕ 


ಮದುವೆ ಮಾಡಿದರೋ ನನಗೆ 


ಮಡುವೆ ಮಾಡಿದರೋ ನನಗೆ 
ಮಡುವೆ ಮಾಡಿದರು. 
ಕಂಡಿರದ ಕಾಮನಿಗೆ 
ಕನಸಿನಾ ರಾಮನಿಗೆ 
ಭಂಡನಲ್ಲದ ಭೀಮನಿಗೆ 
ಕರೆದೆನ್ನ ಕೊಟ್ಟು ಮಾಡಿದರೊ ಮದುವೆ. 


ಮಡುವೆ ಮಂಟಪದೊಳೆಗೆ 
ಮೊಲ್ಲೆ ಮುಗಿಲ ಚಪ್ಪರವಿಕ್ಕಿ 
ರಸಿಕ ರಸ ಮಂಚಗಳ ಬಿಡಿಸಿ 
ಮುರಿದ ಮನ ಭಾವಗಳ ಗುಡಿಸಿ 
ರಸಗುಲ್ಲ ರಾಗಗಳ ತುತ್ತೂರಿ ನುಡಿಸಿ 
ಅನುದಿನವು 
ಅನುಕ್ಷಣವು 

"ಅವನು' "ಅವನು? ಎಂದು 

ತುಡಿಸಿದ ತುಂಟ ಮದುಮಗನ ತಂದು 
ಮದುವೆ ಮಾಡಿದರೋ ನನಗೆ ! ! 


ಮೂರು ದಿನ ಮಳ ಮೋಡನಿಲ್ಲ 
ಹಗಲು ರಾತ್ರಿಗಳಲ್ಲೂ 
ತೊಳೆದಂತೆ ಹೊಳೆವ 
ಕನ್ನಡಿಯಾಕಾಶ ಸರಸಿ 
ನಡುವೆ ನಗುನಗುತಿರುವ 
ಚಂದ್ರ ತಾವರೆ ಕೆಂಪು 
ಅಂಗಳೆದ ಮಂಗಳೆ ರಂಗ ಮಂಚದ ಮೇಲೆ 
ಕುಣಿವ ಕಿನ್ನರ ನಾಟ್ಯ 
ಗೀತ ಸಂಪು. 


೧೮ 


ಇಂಥ ಕನಸಿನಲೋಕ 

ಅಂಗೈಲಿ ಇಳಿಸಿಷ 
ಇನಿಯನೊಲುಮೆಲಿ ಬಿಗಿದು 
ಮದುವೆ ವದರೋ. ನಾಡಿ 


ಒಂದೆರಡು ಮೂರು... 
ಸಂಖ್ಯೆಗಳು ಸರಿದಂತೆ 
ದಿನಗಳೂ ದಣಿದಂತೆ ' 
ವರುಷಗಳು ಮಣಿದಂತೆ 
ಬತುಮಾನದೊಳೆಗೆ ತಿರುಗು ಮುರುಗು 
ಮಾತುಮಾತಿಗೆ ಸಿಟ್ಟು ಸೆಡವಿನ ಸಿಡಿಲು 
ಮೌನ ಮಂಜಿನ ಚೂರಿ ಇರಿತ ನೋಟ 
ಅವನ ಅವೇಶದಬ್ಬರಕ 
ಎದೆ ನಡುಗಿ ದನಿಯುಡಗಿ 
ಕಪ್ಪು ಕಣ್ಣಿನ ಮೋಡದಲಿ 
ಮಳೆಯೊಡೆದು 
ಧುಮುಕುವುದು ಜೋಗ ಜಲಪಾತ. 
ಮುನಿಸು ಮುಂದಾಗಿ 
ದುರ್ಬೀನು ಹಚ್ಚಿ 
ಮೊಸರೂಟದಲಿ ಕಲ್ಲು ಹೆಕ್ಕಿ ತೆಗೆವ 
ಸರದಾರ ಧೀಮಂತಸನಿಗೆ 
ಮಡುವೆ ಮಾಡಿಡರೋ ನನ್ನ. 


ಚಳಿಯೊಳಗೆ ಬಿಸಿಲಾಗಿ 

ಬಿಸಿಲೊಳಗೆ ಮಂಜಾಗಿ 

ಸಂಜೆಯಲಿ ನಂಜಾಗಿ 

ಹಾಲೊಳಗೆ ಹುಳಿಯಾಗಿ 

ಬೆರೆತು ಬೆರೆಯದ ದಂಡೆಗಳು ಎರಡಾಗಿ 

ಹರಿವ ಬದುಕಿನ ಬಣ್ಣಗಳನೆಣಿಸುತ್ತಾ 

ನಾನಿರುವ ದಿಕ್ಸ ಮರೆತು 
ದಕ್ಸದೆಂತರದಲ್ಲಿ ನಿಂತು ನಡೆನನ 

—ತೆಂದು 

ಮಡುವೆ ಮಾಡಿದರೋ ನನಗೆ 


೧೯ 


ಗಂಡೆಂಬ ಗರುವಂಗೆ 
ಕೆಂಡದೊಲೆ ಉರಿವಂಗೆ 
ಹೆಂಡತಿಯೆಂದರೆ_-ಹೆಡೆಯುಡಿದ ಹಾವಂಗೆ 
ಇರಬೇಕಂತೆ ಸಾರುವಂಗೆ 
ಸ್ತ್ರೀ ಮುಕ್ತಿ ಸ್ತ್ರೀಯುಕ್ತಿ 
ಸಲ್ಲದೆಂದೆನುವಂಗೆ 
ಪತಿಭಕ್ತಿ ಪರಮಾರ್ಥ ಬೋಧಿಸಂಗೆ 
ಸರಸದಲಿ ಸಂಗವನು 
ಬಯಸಿ ಬಂದವಳಿಂಗೆ 
ನಿರಸದಲಿ ಬಿರುಸಾಗಿ ಬಿಗಿದು 
ಮಲಗಿ ಮುಸುಕೊದ್ದವಂಗೆ 
ಮದುವೆ ಮಾಡಿದರೋ ನನಗೆ 
ಮದುವೆ ಮಾಡಿದರೋ ॥ 
ಸಾವಸಾಗರದೊಳೆಗೆ 
ಭೀತಿಭೂತದ ಅಲೆಗೆ 
ಢೀ ಡಿಕ್ಕಿ ಹೊಡೆದೆಲ್ಲೊ ದಿಕ್ಕು ತಪ್ಪುವ ಗಳಿಗೆ 
ಕಣ್ಣು ಮಿಟುಕಿಸಿ ಕರೆದು 
ದಂಡೆ ತೋರುವುದಿದುವೆ- 
ಎಂದೆನುತ ಕಸಕೆನಲು 
ಸಾವಿರದ ಸಾಗರ ದೀಪದಿದೆಯೊಳಗೆ 
ಮಿಂಚಿನೇರಿನ ಜಗುಲಿಯಲಿ 
ಕಲ್ಲರಳಿ ಕೂತವಗೆ ಮದುವೆ ಮಾಡಿದರೋ ॥ 


ಎಂ 


ಅಯಖಾಬ 


ರಾತ್ರಿ ಹಗಲುಗಳಷ್ಟೋ 
ಬೆನ್ನಹಿಂದೆ ಭೂಗತವಾದಾಗ 
ಎದ್ದು ನೋಡುತ್ತೇನೆ 
ಹಂದರದ ಆಧಾರ ಕಳೆದ ನಾನು 
—ಅಮೀಬ 


ನನ್ನ ಅನೀಬತನಕ್ಕೆ 
ನಾನೆಷ್ಟೋ ಖುಸಿಸಟ್ಟು 
ಸತರ 
ಪ್ರಂಪಚ ಪ್ರಜ್ಞೆ ಗಳನ್ನ ಕ್ಟ 
Hf ಸಯ a 
ನನ ದೆಲ್ಲವ ನುಡಿದೆ. 
ಹಮ್ಮು ಬಿಮ್ಮುಗಳಿಲ್ಲದ 
—-ಗಾಂಧಾರಿಗಿಂತೆಲೂ 
—ಮಾರಿದ 
ಅಕ್ಷಯ ಶ್ರೀಮಾತೆ ನಾನು !! 
"ಭಾರತ ಕಲಹಗಳ ಹುಟ್ಟುಹಾಕಿದ 
ದುಷ್ಟ ದುರ್ಯೋಧನನಿಗಾಗಿ 
ಹುಟ್ಟದನೊಬ್ಬನೇ ಕೃಷ್ಣ 
"ಒಳ”ಗಿಲ್ಲದ ನನ್ನೊಳಗಿನ ಬಯಕೆ 
ಬಳ್ಳಿ ಜಿಗುರೊಡೆದರೆ ಸಾಕು 
ಕೋಟ ಕೃಷ್ಣ ರಾದರೂ 
ಕೌರವರಾದರೂ 


ಜಗಜಗಿಸಿ ಅರಳಿ ತೊನೆಯುತ್ತಾ ರೆ. 


ಒಮ್ಮೆ ಹೀಗೆ ಒಮ್ಮೆ ಹಾಗೆ 
ಸೂಗವ-ನುಟ್ಟು 


ಬಿಗಿ 


ಮೊಗವ ತೊಟ್ಟು 

ಬುದ್ಧಿ ಬಲೆಗೆ ಸಿಲುಕದುಳಿದು 

ಕಾಮರೂಪಿ” ಕನಸನೇ 

ನನಸುಗೊಳಿಸುವೆ 

ನಾನೆ ಗಂಡು 

ನಾನೇ ಹೆಣ್ಣು 

ನನ್ನೊಳಗೇ ಗಂಡು ಹೆಣ್ಣು 
ನಾನು ದ್ವೈತ 
ನಾನದೈೆ ತೆ 

ದ್ವೈ ತಾದ್ವ್ರೈ ತದ ವಾದಾಮೋದಕೆ 
ನಾನೇ ದರ್ಶನವು 


ದಿವ್ಯ--ದರ್ಶನ ವು. 


ಬಿ. 


ಮಂಡೂಕೋಪನಿಷತ್ತು 


ಓ ಮರುತ ಬಾರೈ ಮಳಯ ತರುತ 
ಬತ್ತಿದ ಹೊಳೆಗಳ ಜಾಡಿದ ಗಿಡಗಳ 
ಕುಂದಿದ ಮನಗಳ ಹಿಗ್ಗಿ ಸುತ್ತಾ 
ಸೊಕ್ಕಿಸುತ್ಥ್ಯ್ಯಾ 
ಬಂಜೆ ನೆಲಗಳ ಬಸಿರ ಹಲಗಲು 
ಮಂಜಿನೆದೆಗಳಲಿ ಬಿಸುಪನಿಳಿಸಲು 
ಅಳಿವ ಸೃಷ್ಟಿಯನುಳಸಿ ಬೆಳಸಲು 
ಬಾ ನಿನ್ನ ವೈ ಭವದ ಮೊಳೆಗಿನಬ್ಬ ರದೊಳಗೆ - 
ಕ್ಯಾದು ಕೂತಿದ್ದೇವೆ 
ಕಾನಿತಾರ್ಥಗಳ ಸಟ್ಟ ಬರೆದು 


ಧನ್ಯರಾಗುತ್ತೇವೆ. 
ನಿನಗೆ ಬರೆದು 
ಎಂದು 


ಕರೆಕರೆದು ಬೇಡಿ ಹಾಡಿದ 
ಪರ್ಜನ್ಯ ಮಂತ್ರೋದ್ಸೋಷಕ್ಕೆ 
ಮನದೊಳಗೆ ಮಳೆ ಮರುಗಿ 
ಉಧೋ ಉಧೋ ನಾದದಬ್ಬರದಲ್ಲಿ 
ಧುಮ್ಮಿಕ್ಕಿ 
ಉಕ್ಬಿ- 
ಸೊಕ್ಕೇರಿ 
ಮೆರೆದ ಕೆರೆ ಕೊಳದಡಿಯಲ್ಲಿ 
ನಡೆದಿತ್ತು ನಾಲ್ಕು ದಿಕ್ಕಿಗೆ 
ಸಂಭ್ರಮದಿ ಸಂತೆ ಕೂಡಿದ 
ಮಂಡೂಕ ಮೇಳ. 
ಟಿರ್ರರರ ಟರ್ರರರ ಉಲಿನ ರಾಗಕ್ಕೆ 
ನುಡಿ ನುಡಿದು ನರ್ತಿಸಿತು 
ಗೆಜ್ಜೆ ತಾಳ. 


೨೩. 


ಬತ್ತಿ ಬರವಾದ ಕೆರೆಗಳ 
ವಾಸಕ್ಕೆ ಬೇಸತ್ತ 
ಮಂಡೂಕ ತಂಡ 
ಇದ್ದಲ್ಲಿ ಇರದೆ 
ನಿಂತಲ್ಲಿ ನಿಲದೆ 
ಚಡಸಡಿಸಿ-ಗುಡುಗುಡಿಸಿ 
ಕುಪ್ಪಳಸಲಾಗದಸಹಾಯಕತೆಗೆ 
ಹಳ ಹಳಿಸಿ 
ಬಾಲವಲ್ಲದ ಬಾಲವನ್ನೇ 
ಪಟಪಟಸಿ 
ಲಟಲಟಸಿ 
ಹಲ್ಲು ಮಸೆದು 
ಕೆಚ್ಚು ಕೆರಳ 
ರೆಪ್ಪೆಯಿಲ್ಲದ ಕಣ್ಣುಗಳ ನೀಟ 
ಆಕಾಶದ ಗೂಟಕ್ಕೆ ಬಿಗಿದು 
ಮರುತ ಮಂತ್ರೋಚ್ಛಾರ 
ನಿದ್ರಾಸಮಾಧಿ ಮುದ್ರೆಗೆ ಮಣಿದು 
ಸುರಿವ ಮಳೆಯ ಸುಗ್ಗಿಗೆ ಹಿಗ್ಗಿ -- 
ಕೆರೆಯಿಂದ ಕೆರೆಗೆ ಹಾರುವ 
ಕಸರತ್ತುಗಳು ಮರುಕಳಸುತ್ತವೆ 
ಹಿಂದಿಗಿಂತ 
ಇಂದಿನ ಮಳೆಯ ಉರುಬಿಗೆ 
ಮತ್ತೇರಿ 
ಸೂಕ್ಸಿದ 
ಲಕ್ಷೋಪಲಕ್ಷ ಕೆರೆಗಳೆದೆ ತೆರೆದು 
ಕರೆದಾಗ 
ಕಾಡು ಕಾಯಿಟ್ಟು ಕಣ್ಣು ಹಣ್ಣಾಗಿ 
ರಸಕವಳೆ ಕನಸುಗಳು ನೀರೂರಿ 
ಊಡಿಸಿದ 
ಆಡಿಸಿದ ನೆನಪುಗಳು 
ಕಳೆದ ಕತೆಯಾಗಿ 
ಹಳಸಲು ಹಾಡಾಗಿ 


4೪ 


ಒಂದರ ಹಿಂದೊಂದರಂತೆ 
ಕನೆಕೆನೆದು ಕುಪ್ರಳಿಸಿ 
"ಈ ಕೆರೆಗೆ, 
ಗ್ರೀಷ್ಮದ ಕಾಟನಿಲ್ಲ' ಎಂಬ 
ಭ್ರಮೆಯ ಹಲ್ಲಣದ ಭಾರಕ್ಕೆ 
ಬಳಲದೆಯೆ 
ಬೆಂದೆದೆಗಳಿಗೆ 
ತಂಪನರಸುತ್ತ 
ಸಾಗುತ್ತವೆ ದಂಡು ದಂಡು 
ಪಠಿಸುತ್ತವೆ ಪರ್ಜನ್ಯ ಮಂತ್ರಗಳ ಮತ್ತೆ ಮತ್ತೆ 
ಬತ್ತಿದ ಕೆರೆಗಳಸ್ಸಿ ಪಂಜರದೂಳಗೆ 
ರಕ್ತ ಮಾಂಸಗಳೊಡೆದು 
ಸಜಲದುಬ್ಬರ 
ಕಲನಾದ ಗೀತಕ್ಕ 
ಮನವ ತೆರೆದು 
ಬಿಸಿಲಭೀತಿಯಲೂ 
ಹೊಳೆವುದೆಲ್ಲೊ 
ತಂಪಿನ ಕಿರಣ 
ಬದುಕು ತಟ್ಟು ವುದಲ್ಲಿ 
ಸುಖನ ಅನುರಣನ. 


೨೫ 


ಅಕೊ ್ಸೀಬರ್‌ 31 


ಇಂದು ಸೊಕ್ಕಿದ ಸೂರ್ಯನೆದಯಲ್ಲೂ 
ಹೆಪ್ಪುಗಟ್ಟಿ ತ್ತು ಕೆಂಪು 
ತಿಳಿಯಾಗಸದ ತುಂಬ ಅಸ್ಪಷ್ಟ ಅವಾಂತರಗಳ 
ಸಂಚಾರದೋಟ 
ಸಾಗಿತ್ತು ರಭಸದಲಿ 
ದಣಿವು ಮರೆತು. 
ಮೌನದಾ ಕಡಲೊಳಗೆ 
ದಾವಾಗ್ವಿ, ಹಡಗು. 
ಅನಿಷ್ಟ ಸರಕಿನ ಭಾರ 
ಅಪ್ಪಳಿಸಬಹುದು 
ಯಾನ ದಡೆಕೋ 
ಅಭಯ ಹಸ್ತದ ಅಸ್ತಮಾನಕ್ಕೆ 
ಬೆದರು ಕಂಗಳ ತುಂಬ ಶ್ರ ದ್ಬಾ ೦ಜಲಿ 
ಕಲಸುಮೇಲಾದ ದಿಕ್ಕೊಳಗೆ ” 
ದಿಕ್ಕನರಸುವ ದುರ್ಬಲ ನೋಟ 
ಮುಳುಗಿ ಮುಕ್ಕುಳಸುವ ಬಿರುಗಾಳಯಲ್ಲೂ 
ದಂಡೆ ಮುಟ್ಟಸಿದವಳ ಜಾಣನೇಷದ ಮೋಡಿಗೆ 
ಮಾರಿಕೊಂಡ ಮನಸು 
ಊರುಗೋಲಾದದ್ದು ಅವಳೆ ಕನಸು 
"ಇದ್ದಾಗ ಇದ್ದಾ ಗೆ ಅನಿಸಲೇ ಇಲ್ಲ!” 
ಬಿದ್ದಾ "ಗ ಬೇಕೆನುವ ಬಯಕೆ ಕುದುರಿ 
ಉರಿಗಣ್ಣು ಬೆಂಕಿ ನಾಲಗೆಯೊಡಲಲ್ಲಿ 
ಕರುಣೆ ಸೆಲೆ ತಂಪಿನಲಿ ತೇಲಿದವರೆಷ್ಟು ಮಂದಿ? 
ಚೂರಿಮಾಶಿನ ತಿವಿತಕ್ಕೆ ತಡಬಡಿಸಿ 
ಮುರಿದು ಬಿದ್ದ ವರೆದೆಯ "ಮರು'ವಲ್ಲಿ 


6.) 


ತ ಜಂ 


ಒಡೆದಿತ್ತು ನೋನಿನಂಕುರ ನೂರು 
ಹೂವೊಡಲ ತಳದಲ್ಲಿ 
ಶಿಲೆಯ ಮನಸು 
ಮನೆಮಂದಿ ಮಕ್ಕಳಾಸೆದಾರಗಳೆಲ್ಲ 
ಇವಳುಡುವ ಸೀರೆ ನೂಲು 
ಹೆಗಲ ಭಾರಕ್ಕೆ ಜಗ್ಗ ದಿವಳ ಕಾಲು 
ಸರಿದಲ್ಲಿ ಸೆಟಿದುನಿಲ್ಲುವುದಲ್ಲಿ 
ಮೈ ಲಿಗಲ್ಲು 
ನಿಸ್ತಾರ ಕಡಲ ಪಾತಳಿ ಮೇಲೆ 
ಅನಿರ್ಬಾಧ ಚಲಿಸುವುದಿವಳ 
ನಿರ್ಭೀತ ಹಡಗು 
ಬಂಡೆಯಾಗೊಮ್ಮೊಮ್ಮೆ 
ಚಂಡಮಾರುತದೆದೆಗೆ 
ಒದವಾಗಲೆಲ್ಲ 
ಹೊಗರುಗಟ್ಟು ವುದಾಗ ಬೆರಗು 
ಬೆರಗು 
ಹೆಜ್ಜೆ ಯೂರಿದ್ದಲ್ಲೇ 
ನೆಟ್ಟು ನಕ್ಕವಳಿವಳು 
ನಿಜಯದ ಸತಾಕೆ. 
ದಣಿದ ಜೀವಗಳಿದೆಗೆ 
ಮಂತ್ರ ಸಂಜೀವಿನಿಯ 
ಮಣ ಮಣಿಸಿದವಳು. 
ರಕ್ತ ಬೀಜಾಸುರರೂ 
ರಕ್ತ ಕಾರಿ ಸಾಯುವುದಕ್ಕೆ 
ಮಹಿಷಮರ್ಧಿಥಿವೇಷ 
ಕಟ್ಟ ಕುಣಿದವಳು. 
ಕೋಟ ಮಕ್ಕಳ ತಾಯಿ 
ಕೂಳೆ ಬಿದ್ದವರನ್ನು 
ಮರೆತದ್ದ್ಯೂ ನಿಜ 
ತರಿದದ್ದ್ಯೂ ನಿಜ. 
ಹಿತ್ತಲ ಬೇಲಿಯೊಳೆಗೇ ಬೆಳೆದು 
ಮುಳ್ಳು ಗಿಡೆಗಳ ಮೇದು 


ಲಿ 


ಭಟ್ಟಿಂಗಿ ಭಾವದಲಿ 
ಬಾಗಿಲಲಿ ಕೈಮುಗಿದು 
ಕಾದವರ ಕರೆದು 
"ಬಾಲ್ಕನಿಯ ಬಂಧ” ಪಟ್ಟನಕಟ್ಟಿ 
ಸವತಿ ಸಮಭಾವದಕ್ತರೆ 
ಸಕ್ಕರೆಯ ಸವರಿದರೂ 
ಕರಗಿತ್ತು ಕಲ್ಲು 
ಮುರಿದಿತ್ತು ಮುಳ್ಳು. 
ದೂರ ಮೂಲೆಗಳಲ್ಲೂ 
ಬೇಕು ಬೇಕೆನಿಸಿತ್ತು. 
ಇವಳ ಜೀವ 
ಇವಳ ಭಾವ. 
ದಿಕ್ಟುಗಳು ಬಿಕ್ಕಿದವು 
ದಾರಿಗಳು ತೆಪ್ಪಿದವು 
ಮಾಸಿದ ಬೀದಿಗಳಲ್ಲಿ 
ತಬ್ಬಲಿ ಜೀವಗಳಲ್ಲಿ 
ಶೂನ್ಯ ಕನಸುಗಳೊಡೆದು 
ನಾಳಿನರ್ಥಗಳ ಅರಸುತ್ತಾ 
ಸಾಗಿತ್ತು ಗಳಗೆ 
—ಗಳಿಗೆ, 


ವಚನಗಳು 


ಕಾಯ ಕಂದಿದರೇನು ? 
ಮೈಯಿ ಮುದುಡಿದರೇನು ? 
ಮನಸು ಮುನಿದರು ಏನು ? 
ಕನಸು ಕುಸಿದರು ಏನು ? 
ಉಣದೆ ಉಪವಾಸನಿದ್ದ ರೇನು ? 
ಉಡೆದೆ ಬತ್ತಲಿದ್ದರೂ ಏನು ? 
ಗಾಣದೆತ್ತೊಲು ದುಡಿದು 
ದಣಿದು ಸವೆದರು ಏನು? 
ಮನೆಯ, 
ಮನೆಯೊಡೆಯನ ಚಿಂತೆ ಭಾರಕ್ಕೆ 
ಹೆಗಲುಡಿದು ಹೆಣವಾಗಿ ' 
ಮಣ್ಣೊ ಳಗೆ ಮರೆಯಾಗಿ 
ನನಗೆ ನಾನೇ "ಬರ'ವಾಗಿ ಏನಾದರೇನು ? 
ಕಾಸಿಲ್ಲದೂಳ ಗದ 
ನೊಗ ಭಾರ ಹೊರುವನಕ 
"ನಾನು? "ನನ್ನದು? ಚಿಂತೆ 
ಕಾಡುವುದಿಲ್ಲಯ್ಯ ಇವಗೆ 
ಸ 
ನಿಂದನಯ್ಯಾ ನೊಂದೆನಯ್ಯಾ 
ಹಿಂದುದೆಲ್ಲವ ಕಳೆದು ದಿವಾಳಿಯಾಗಿ 
ಆಪತ್ತಿಗೊಂದಿಷ್ಟು ಹರುಷವನು ಇಡದೆ, 
ಸಂತಸದ ಬೆಟ್ಟಗಳ ನೆಡುವನೆನ್ನೊಳಗೆಂದು 
ನೆಚ್ಚಿ ಮೆಚ್ಚೆ ಬಂದನಯ್ಯಾ 
ಬಂದಿವನ ಬಾಳ ತುಂಬಿರಲೆಂದು 
ಕೂಡಿ ಕುಣಿದನಖ್ಯಾ 


ಫ್‌ 


ಹರಯವೇ ಜಾರುವ ಮುನ್ನ 
ಅಗಿದಗಿದೂ ನಂಜನಷ್ಟೂ ನಂಜಿಕೊಂಡು 
—ಉಂಡೆನಯ್ಯಾ. 
ಅಪ್ಪ ಅಮ್ಮರ ಭೀತಿ ಬೇಲಿಯೊಳಗೇ ಇದ್ದು 
ಇದ್ದುದಷ್ಟ ನೂ ಕಳದುಕೊಟ್ಟು 
ಸ್ವಚ್ಛ ಸ ವೈ ಹಾಳಿ ಹನ್‌ 
ಬಿಗಕೆಯಿಸಲು ಎಗರುತಲಿ ಬಂದನಯ್ಯಾ 
ಬಂದಿವನ ತೆಕ್ಟೆ ಬಂದಿಯಾಗಿ 
ತೆಕ್ಟೆಯೇ ರೆಕ್ಕೆಗಳ ಕತ್ತರಿಯಾಗಿ 
ಬಯಲೇ ಭದ್ರ ಪಂಜರವಾಗಿ 
ಪಂಜರದ ಸರಳೆ ಭದ್ರ ತೆಗೆ 
ಹದ್ದು ಗಣ್ಣಿ ನ ತ್ಯಾ ಸೀಮೆಯೊಳಗೆ 
ಮಿಡಿ “ನುಡಿವ ಎದೆಯ ದುಗುಡದ ಬಿಸಿಗೆ 
ಕರ ಕರಗಿ ಕನಸಿನಂತೇ ಅಳಿವ 
ನಾಸ್ತಿ ಸ್ಥಿತಿ ನಾನಾಗಿ ಉಳಿದನಯ್ಯಾ [| [ 


೩೦ 


ನನ್ನ ಹುಡುಗ 


ಚಿಗುರು ಮಾಸೆ ಬಟ್ಟ ತಲೆಯ 

ನನ್ನ ಹುಡುಗನ ಪ್ರೀತಿ 

ಅಪ್ಪಿ ಕೊಂಡರೆ ಮೆತ್ತಿ ಕೊಳುವ 
ಬೆಕ್ಕಿನ ರೀತಿ. 

Love thy neighbour 


Love thy enemy 
—ಕ್ರಿಸ್ಪನಂತರ್ವಾಣಿಗೊಲಿದು 


ಮಾರ್ದನಿಸಿ 
ಒಂದೊಂದು ಜೀವದ ಹುಟ್ಟೊಳಗೂ 
ಹುಡುಕುವ ದಿವ್ಯದರ್ಶನ 
ಪೂತ ಚೇತನ, 
ನನ್ನಾದರ್ಶ ಆಕಾಂಕ್ಷೆ ಗುಡಿಸಲ ಮೇಲೆ 
ಸುಳಿಗಾಳಗೂ 
ಕುಳಿರ್ಗಾಳಿಗೂ ಅವ 
ರೆಕ್ಸ್‌ ಬಡಿಯುವ ಕೇತನ 
ಕಲ್ಲು ಮಣ್ಣು -ಕಣ್ಣು -ಹೆಣ್ಣು 
ಹಾವು-ಹೊವು- ಬೇವು-ಮಾವು 
ಗಾಳಿ ಗೂಳಿ-ಹುಲಿ-ಕಲಿ 
—ಹೀಗೆಷ್ಟೋ ಒಳೆಗೊಂಡೆ 
ಅವನ ಪ್ರೀತಿಯ ನೃತ 


ಲಂ 
ಹರಿದಾಗ 
ಬಿರಿದಾಗ 
ಅಂದಪಾದರೂ 
ಅಪರೂಪ ಪಕ್ಕ ಬೆಳೆದ 


ದಟ್ಟ ಪೊದರಿನ ಗಡ್ಡ ದಾಕಾಶದೊಳಗೆ 


ವಿದ್ಯು ದಾಲಿಂಗನಗೆ ರೋಮಾಂಚ 


೩7 


ಮಿಂಚುಗಳು 
ಕೆನೆಯುತ್ತೆನೆ 
ತೊನೆಯುತ್ತವೆ. 
ಕಾರ್ಲಮಾರ್ಕ್ಸ್‌ನ "ಕ್ಯಾಪಿಟಿಲ' ಮೇಲೆ 
ಬುದ್ಧಿ ಕಸರತ್ತುಗಳ ತೋರಿ 
ಗಳಿಸಿದ ಲಾಭವನ್ನೇ ಹಂಚ 
ಹೊರಡುತ್ತಾರೆ 
ಬಳಲುತ್ತಾನೆ. 
ಕಮ್ಯೂನಿಸಂ ಸೋಹಿಲಿಸಂ 
ಫ್ಯಾಸಿಸಂ ನಾಜಿಜಂಗಳ 
ನಡುಗಡ್ಡೆ ಗಳಲ್ಲಿ ಸಂಚರಿಸಿ 
ಸಮಾಜೇತಿಹಾಸದ ಕಡಲಲ್ಲಿ 
ಡುಬುಕಿ ಹೊಡೆದು 
ಸೂತ್ರ ಮುತ್ತುಗಳ ಹೆಕ್ಕಿ ತೆಗೆದು 
ಒಂಬಯಾಗಿ--- 
ಗಂಟು ಬಿದ್ದಾಗ 
ಹೆಗ್ಗಲ ಕೊಕ್ಟೆಯ ಇಳಿದ 
ಬಗಲ ಚೀಲದೊಳಗಿಂದ 
ತಡಕಿ ಹುಡುಕಿ 
ತೆಗೆ ತೆಗೆದು ಪೋಣಿಸಿ 
ಪ್ರೀತಿಗೆಂದು 
ನೀತಿಗೆಂದು 
—ಅದೆ ಅವನ ವರಮಾಲೆಯೆಂಡು 
ನುಡಿಯುತ್ತಾನೆ, 
--ನನ್ನ ಹುಡುಗ 
ತ ಜಃ ಗ 
ನೆಲ ತಾಕದ ಕನಸುಗಳ 
ದುಂಬಿ ಕುದುರೆಗಳೇಶಿ 
ಓಡುವ ರಭಸಕ್ಕೆ 
ಹಗ್ಗಾಮುಗ್ಗಾಗಿ 
ಗಿರಕಿ ಹೊಡೆದು 


೨ 


ತ್ರಗ 


ಉರುಳುವ ಚೀತ್ಪಾರಕ್ಕೆ 
ಮರಳಿ ಮಣ್ಣೊ ಳಗೆ 
ಉಸಿರ ಅರಸುತ್ತಾನಿ 
ಹಸಿದ ಕಂಗಳ ಬಸಿದ ಹೆಂಗಳ 
ತೊಗಲು ಜೀವಿಗಳ 
ಸೋರಿಹೋದ ಆಸೆ ಹಣತೆಗಳಲ್ಲಿ 
ಹೊಸ ಬತ್ತಿಗಳ ಹೊಸೆದು ಉರಿಸುತ್ತಾನೆ, 
ಕಲಿತ ಇಸಮುಗಳ ರಸಹಿಂಡಿ 
ರಸಕವಳ ಕನಸುಗಳ 
ಕಾಮಧನು ಮೋಹಗಳ 
ಉಸಿರ ತೊಟ್ಟಲಲಿಟ್ಟು 
ತೂಗಿ ಹಾಡುತ್ತಾನೆ 
ನನ್ನ ನೆಚ್ಚಿನ ಹುಡುಗ 
ಮೆಚ್ಚಿನ ಹುಡುಗ. 
ಲೆಕ್ಕವಿಲ್ಲದ ಕೋಟ 
ನನ್ನ ಬಂಧುಗಳದೆಯ 
ಗುಡಿಯ ಗೋಪುರವಾಗಿ 
"ನಾ ಮೆರೆಯಬೇಕೆಂದು? 
ಬದುಕು ಬರಿ ಬಯಲೊಳಗೆ 
ಬಾಡದ 
"ಜೀವಗಂಗೆ`'ಯ ಪೂರ ನಾನಾಗಬೇಕೆಂದು 
ನುಡಿನುಡಿಯುತ್ತಲೇ 
ನನ್ನೊಳಗೆ 
ನನ್ನ ಜಸ 
ಮನಸುಗಳ ಕೊಚ್ಚಿ 
ಕರ ಕರಗಿ 
ಲಯವಾಗುತ್ತಾರೆ ; 
ಲಕ್ಷ ನೇ ತಾನಾಗುತ್ತಾನೆ 
—ನನ್ನ ಹುಡುಗ, 


ಒಮ್ಮೊಮ್ಮೆ ಹೀಗಾಗುತ್ತಾನೆ 


ತಡೆರಹಿತ "ಬಿಜಿನೆಸ್‌ನ ನಡುವೆ 
ಹಗಲು ರಾತ್ರಿಗಳಲ್ಲಿ 
ಎಂದಾದರೊಮ್ಮೆ ಬಿಡುವು 
ಬಾಗಿಲ ಬಡಿದಾಗ 
ಭೂಮಿಯಿಂದಾಕಾಶಕ್ಕೆ 
ಜಿಗಿದು 
ಪ್ರೇಮ ಪ್ರಣಯಗಳ 
ಸರಸಿಯ ತಡಕಾಡಿ 
ಕೆ ಕಾಲು ಬಡಿದು 
ತೇಲುವ ಇವನೊಳಗೆ 
ಕೊನರುವುದು 
ಕನಿತೆ ಹಾಡುವ ಕೆಚ್ಚು 
ಕಾವ್ಯ ಕೋಶಗಳ ಭೂತಗನ್ನಡಿಗಿಕ್ಕಿ 
ಅಲ್ಲೊಂದು ಇಲ್ಲೊಂದು 
ಸರಸರನೆ ಹರಿದು 
ಹುತ್ತ ಸೇರುವ ಪದಕೀಟಗಳ 
ಹೆಕ್ಕಿ | 
ಗಾಳಿಯಲ್ಲಿ ತೇಲಿಬರುವ 
ಬಣ್ಣಗರಿಗಳ ನೂರೆಂಟು 
ಶಬ್ದಗಳ 
ಶಬ್ದ ಚಿತ್ರಗಳ 
ತ್ರಾಸವಿಲ್ಲದೆಯೇ 
ಪ್ರಾಸದ ಗೆಜ್ಜೆ ಕಟ್ಟ 
ಕುಣಿಸುತ್ತಾನೆ ನನಗೊಂದು 
ಕವಿತ 


೩೪ 


ಇಂದು ವದನೆ 
ಕುಂದರದನೆ 
ನಡೆವ ನಿನ್ನಡಿಯ ಧೂಳಿಸಟವಾಗದೆ 
ದೂರದಲಿ ಸಂಕ್ಷಮ ಸುಖಿಯಾಗದೆ 
ನೀನಿಲ್ಲದ ನಿಟ್ಟುಸಿರಿಟ್ಟ ರಾತ್ರಿ ಗಳ 
ಲೆಕ್ಕ ಕೊಡಲೇನು ನಿನಗೆ? 
ಎದ್ದಾಗ ಬಳೆಯ ಸದ್ದಾಗದೆ 
" ದೊಡ್ಡ ಸುದ್ದಿಯ ಮಾಡುತ್ತಲೇ 
ಕದ್ದು ಕಾಥಿ ಕುಡಿದು 
ಗೆದ್ದಲು ಹತ್ತಿದ 
ಜೋಲು ಮುಖದ 
ಜೂಲು ನಾಯಿಯಂತೆ 
ಹಿಂಬದಿಯ ಸೆರಗ ಹಿಡಿದೇ 
ಸುತ್ತಿಕೊಂಡು 
ಸುತ್ತಾಡುತ್ತಲೇ ತೆಕ್ಕೆ ಹಾಕಿಕೊಂಡದ್ದ 
ಹಾಡಲೇನೆ ನಿನಗೆ 
ದೊಡ್ಡ ದನಿಯೊಳಗೆ ? 
ಮುದ್ದಿ ಗೊಮ್ಮೆ "ಮರಿಯಾನೆ' ನೀನೆಂದಾಗ 
ಮೂರು ತಿಂಗಳು ಮುನಿದು 
ತವರಿನಲಿ ತಲೆ ಮರೆಸಿಕೊಂಡವಳು 
ಮುಂದಿನ ಮನೆಯ ಮಿನಾಕ್ಷಿ ಮುಡಿಯಲ್ಲಿ 
"ನಮ್ಮ? ಮನೆಯಂಗಳದ 
"ಮಲ್ಲೆ ದಂಡೆಯ ಕಂಡು 
ಕೆಂಡವಾಗಿ 


ಕೆರಳಿ 
ನರಳ 


ನೋಟದೀಟಗಳೆಸೆದು 
ಹಿಮದ ಚಳಿಯಲ್ಲೂ 
ಬೆವರಿಸಿದ ಬಲ್ತ 
ನೆನಪ ಗುಹೆಯೊಳಗಿಹುದು ಇನ್ನೂ, ಭದ್ರ. 
ಬಿರು ಬಿಸಿಲಾಗು 
ಬೆಂಕಿಯಾಗು 


೩೫ 


ಚಂಡಮಾರುಕವಾಗು 
ಚಾಮುಂಡಿಯಾಗು 
ನೀನೇನಾದರಾಗು 
ಒಮ್ಮೆಯಾದರು ನನ್ನ ಕತ್ತಲ ದಿನಗಳಲಿ 
ಬೆಳಕಿನರಲಾಗು 
ಬಾಯರತ ನೆಲದ ಚಾತಕ 
ಕನಸ ಕರೆ ನವಿಲಿನೆದೆ ಗೆಲುವಿಗೆ 
ಸ್ಟಾತಿ ಮಳೆ ಮೋಡದೋಡಹೂಲು 


ನೀನಾಗು. 
— ಎಂದು ಕಿಸಿದು, 


ನೂರು ಮಾರಿದ ಹೋಲಿಕೆ 
ಮಾಲಿಕೆಗಳ ಹೆಣೆದೆಣೆದು 
ಕೊರಲ ಜಗ್ಗಿ ಸಿ ನನ್ನ 
ಉಮರ್‌ ಖಯ್ಯಾಮಿನುನ್ಮ ತ್ರೆ ಲೋಕದಲಿ 
ತ್ಯೋೂಕಡಿಸುತ್ತ್ಯಾ 
ಹಾಸಿದ ಹಾಸಿನ ನುಣಪಿನನುಭವದಲ್ಲಿ 
ಬದಿಯೊಳಗಿನ ಭಾನುಮತಿಯನ್ನೇ 
ಮರೆತು 
ಮಸುಕು ಮುಂಜಾವಿನಲಿ 
ಗಡಿಯಾರದಲಾರನ್ಮಿನ 
ಕೋಳಕರೆಗೆಚ್ಚೆ ತ್ತು, 
ಅಮಲಿನರೆನಿದ್ದ ಸಮಾಧಿಯೊದ್ದು 
ಎಂಟಿಕ್ಸ್‌ ಕೊಟ್ಟ ಅಪಾಯಿಂಟ್‌ಮೆಂಟ್‌ 
ನೆನಪು ಗದರಿಗುದ್ದಿ ದಾಗ 
ಕನಸಲೋಕದ ಕನಿ 
ಕಮರ್ಷಿಯಲ್‌ ಆಗುವ 
ಇವನ ಜೊತೆ 
ನಡೆದ ದಿನಗಳಲಿ 
ಉಳಿದದ್ದು -ಅಳದದ್ದು 
ಎಷ್ಟೆಂದು )_ _ಎಣಿಸುವ ಬಯಕೆಯಲಿ 
ಸುತ್ತವ ಭೂಮಿಯ ಬೆನ್ನಲ್ಲೇ ಹೆಜ್ಜೆಗಳ 
ಹುಡುಕುತ್ತೇನೆ. 


೩೬ 


ವಾರ್ಡಿನ *ಿಬಿಕಿ 


ಒಳ ಹೊರಗಿನ ದಡೆಗಳ ನಡುವೆ 
ಹರಿದಾಡುವ ದೃಶ್ಯರೇಖೆ 
ತೇಲುವನುಭವಗಳ 
ಹೊತ್ತೊಯ್ಯುವ ನಾವೆ 
ತೆರೆದ ವಾರ್ಡಿನ ಕಿಟಕಿ 
ಎದೆ ಬಿಚ್ಚಿನಿಂತ ನಿಶ್ಚವೇ 
ಸರಿದು ಬಂದು, 
ಕ್ಸ ಕುಲುಕಿದಾಗ 
ಕಣ್ಣು ಮಾತಾಡುತ್ತದೆ 
ಆಕಾಶದೆತ್ತರಕ್ಕೆ ಎದ್ದು ನಿಂತ 
ಬಡಕಲು-ಬೇನೆಯೊಳಗೆ 
ಬತ್ತಿ ಬತ್ತಿ ಬೋಳಾದ ಮರ 
ನಾಳೆ ಚಿಗುರುವ ಕನಸ 
—ರಂಗೋಲಿಯಂಗಳದಿ ಬಿತ್ತರಿಸಿದ. 
ಬತ್ತಿದ ತೊರೆಯಲ್ಲೂ 
ಒಮ್ಮೊಮ್ಮೆ ನೆರೆ ಬರುವುದುಂಟು 
ಬಾಡಿದೆದೆಯಲ್ಲೂ ಕ್ಷೀರಧಾರೆಗಳು 
ತುಂಬಿ ಹರಿಯುವುದುಂಟು. 
ರಕ್ತ ಮಾಂಸದ ಉಕ್ಕು ಸೊಕ್ಕು ಚಿಮ್ಮಿ 
ಹರೆಯದುತ್ಸಾಹ ಚೆಲುವು ಚಿಲುಮೆ 
ನಗುವ ನಿಸರ್ಗದ ಸೆಳಕು 
ಫಳಕ್ಕನೆ ಮಿಂಚಿದಾಗ 
ಹೆಪ್ಪುಗಟ್ಟಿದ ನೋವೂ ಕರಗಿ 
ರುುಳುರುುಬುಳು ನಾದದ ಹರಳು 
೨ ಅರಳುತ್ತದೆ. 


೩೭ 


ಮ್ಬೆ ಯ್ಯ ಡಿಯ ಮೆತ್ತ ಕೆ ಹಾಸು 
ಜಿ ಮ ಗಿ 
ಹೊನಲು ಕನಲಾಗಿ ಸಿಳುತ್ತದೆ. 
ಭೂತ ಬೇನೆಯ ಗುದ್ದು 
ನೆನಪಾಗಿ 
ಬೆಳಕು ಕಣ್ಣು ಮುಚ್ಚು ತ್ತದೆ 
ಬಿರಿದರಳೂ ನರಾ 
ಮುಗುಳಾಗುತ್ತದೆ. 
ತುಟಿಯ ರಂಗಿಳಿದು 

—ಅಳಿದು 
ಬಿಳಿ ಜಿರಲೆಗಳಾಗುತ್ತವೆ. 
ಬಣ್ಣ ) ದಾಲೋಚನೆಯ 
ಚಿಟಿ ಕಿಕ್ಟೆಗಳುರಿದು 
ಎದ್ದ ಂತಯೇ ಬಿದ್ದು 
ಸಾನಿನೂಟಿದ ವ್ಯಂಜನವಾಗುತ್ತವೆ. 
ರ ಅಂಟಿಕೊಂಡ 


ಡ್‌ ಮಾಡುತ್ತದೆ. 


ನಾಳೆ ನನ್ನ ಹಾಸಿಗೆ ಖಾಲಿ 
ತೆರೆದ ಕಿಟಕಿಗೆ ತೆರೆ ಬೀಳುತ್ತದೆ 
ನನ್ನ ಪಾಲಿನ ಕಪ್ಪು ರಾತ್ರಿಗಳ 
—ಬಸಿರಿಂದ 
ಬೆಳಕು ಬೆಸಲಾಗಿ ಹರಿವಂತೆ 
ಮತ್ತೆ ತುಂಬುತ್ತದೆ 
"ನನ್ನ? ಹಾಸಿಗೆ ಮಂಚ. 
ನಾನುಂಡ ಸೊಗಸಿನೂಟಕೆ 
__-ಬಂದ ಅತಿಥಿಗಳೂ 
ನನ್ನಂತೆಯೇ ಮರಳುತ್ತಾರೆ 
ಮತ್ತಿಲ್ಲಿ ಬಾರದ ಆಸೆಹೊತ್ತು. 
ನನ್ನ ಕಿಟಿಕಿಯ ಸ್ನೇಹದ 
ನೆನಸನುತ್ತು. 
ನನ್ನೊಂಟಿತನದ ಭೀತಿ ಬೇಸರದಲ್ಲಿ 


೩೮ 


ನೂರೆಂಟು ನೋಟಗಳ 
ಕಥೆಯ ನುಡಿದು 
ಕನಸು ತಿನಿಸುಗಳ 
ಸನಿಯರಿತ್ತು 
ಆಸೆ ಮಂದಾರಗಳ 
ಗಂಧ ಪರಿಮಳವಿತ್ತು 
ನನ್ನಾ ಸರೆಗೆ ನಿಂತ 
ಸಿ ಟಿಕಿ 

ಸ್ನೇಹದಲಿ ನಕ್ಕು 
ನವಿರಾಗಿ ಕ್ಸ ಬೀಸಿ 
"ಹೋಗಿ ಬಾ? "ಹೋಗಿ? ಬಾ 

ಹೋಗದಿರು ಬರಲೆಂದು... 
— ಎಂದುಸಿರಿ 

ತುಂಟಾಟದಲಿ ಕುಟುಕುತ್ತದ 
ಕವಾಟ ರೆಪ್ಪೆಗಳ ಮಿಟುಕುತ್ತದೆ. 


೩೯ 


ಸ್ಪ್ರೀ 


ಯುಗ ಪದಪದರ ಸುಳಿಯೊಳೆಗೆ 
ಸುಳಿದುಳಿದು ಉಳಿದ ಜೀವಧಾತು 
ಜೀವ-ಅಜೀವ ಕೋಶದ ನ್ಯೂಕ್ಲಿಯಸ್ಸು 
ಕಡಿದಷ್ಟು ಚಿಗುರುವಾ ಹಲ್ಲಿಬಾಲ 
ಮೊಗೆದಂತೆ ಉಕ್ಕುಕ್ಕಿ 
ಹರಿವ ಜೀವ ಪಾವನಗಂಗೆ 
ಜಗದ ಫಲದಗೋಚರ 
ಕೋಣೆ ಮೂಲೆಯಲೆಲ್ಲೊ 
ದಣಿವು ಕಾಣದೆ ದುಡಿವ 
ಸೃಷ್ಟಿ ಬೀಜ. 
ಅಪ್ಪ-ಮಗ-ಮೊಮ್ಮಗನೆ 
ಜೀವಕ್ಕೆ ಹಾರೈಸಿ 
ಬರುವರಾದರದತಿಥಿ 
ವೇಷ ವೇಷಗಳಷ್ಟೋ 
ತಳದು ಮೆರೆದಳು ಸುದತಿ 
ಕಣ್ಣ ಮಿಂಚನ್ನು ಕುಣಿಸಿ 
ಮುತ್ತು ಮಾದಕವುಣಿಸಿ 
ತೋಳ ಸೆರೆ ಬೇಲಿಯಲಿ 
ಬಂದಿ ಪುರುಷ. 
ವಿಶ್ವ ಪ್ರೇಮದ ಸೆಲೆಗೆ ಅರಳಿತ್ತು ಹರುಷ 
ಗುಪ್ತಗಾಮಿಯ ತೆರದಿ ಹರಿವ "ಧಾತು 
ಬಸಿರ ಬಿಸಿ ಕಾವಿಗೆ ಮೊಳದಿತ್ತು ಮಗುವಾಗಿ 
ಹಸಿದಿತ್ತು ಅದುವೆ ಎದೆಯ ಅಪ್ಪುಗೆಗಾಗಿ. 

ಆಗೊಮ್ಮೆ ಈಗೊಮ್ಮೆ 


೪೦ 


ಕ್ಷಾಮ ಡಾಮರ ಶಾಸ 
ಕೋಟ ಜೀವಕೆ ಕೊಟ್ಟಿ ಹಾಲು ಬತ್ತಿ 
ರಕ್ತ ಹೀನತೆ ಮುತ್ತಿ ಸತ್ವಕ್ಕೆ ಗ್ರಹಣ 
ಮಳೆಯ ನೀರ್ಯವಡಷ್ಟು 
ಬಿದ್ದು ಮೆ. ತಂಪಾಗಿ 
. ಕಸುವು ಕೊನರುವುದಿಲ್ಲಿ 
ಮತ್ತೆ ಮರಳ 
ಚಿಗುರಿ ನಳನಳಿಸಿ ಹಸುರಾಗಿ 
ಬಾನು ಬುನಿ ತಬ್ಬು ವುದು 
ಈ ಜೀವ ಬೇರು. 
ಒಡಲ ರೋಮಗಳಲ್ಲಿ 
ಕೇಕ ಕುಣಿತ. 
ಮನದ ಪಾತಾಳದಲಿ ಮಧುಕುಂಭ ಬಿಂಬ 
ಚಿಮ್ಮಿ ಹರಿವುದು ಜಗ-ಜಗದ ತುಂಬ 
ಭೂತ ಭನಿಷ್ಯದ್ವರ್ತಮಾನಗಳು 
ಬೆರಳ ಸುತ್ತಿ 
ಕಾಲದನಂತ ಹಾದಿಗಳ ಹಿಡಿದೆತ್ತಿ 
ಬೆಂಕಿ ಸೀರೆಯ ಕೋಟಿ 
ನಡುವೆ ಮಾನಸ ಕಡಲು 
ಸೃಷ್ಟಿ ಸತ್ಯದ ಹಂಸ ತೇಲುತಿರಲು 
ನಿಲಯ ತಾಂಡವಹಲ್ಲು 
ಉಳಿದು ಬದುಕ 
ಆಕಾಶ-ಸಂಭೋಗಹಲನಂತ ಕೋಟ 
ಜೀವ ಜೀತನಗಳನ್ನು ಹುಟ್ಟುಹಾಕಿ 
ಮಡಿಲಲ್ಲಿ ತೂಗುತ್ತ 
ಕನಸನುಣಿಸಿ 
ಆದಿ ಅಂತ್ಯಗಳಗಲ ಹಬ್ಬಿ ಬೆಳೆದು 
ನಕ್ಕು ನಡೆವಳು-ಇನವಳು 
ವಿಶ್ವಮಾತೆ 
ಜಗತಾ ್ರಿಣಿದಾತೆ 
ಈ ಅನಂತ ಮಾತೆ. 


೪೧ 


ತಬ ಲಿ 


ಅಂಟು ಪ್ಲಾಸೆಂಟ ಮೆ 
ಅರೆತೆರೆದ ತುಟಿಗಳಿಗೆ 
ಹಾಲು ಹಿತ ಹತ್ತುನಲ್ಲೇ 
ಸಿಡಿಲ ಚೂರಿಯ ಇರಿತ 
ಹಸಿ ಹಸುಳೆ ಕೊರಳಿಗೆ ನಂಜು ನೇಣು. 
ರೆಕ್ಸೃ ಬಲಿಯುವ ಮುನ್ನ 
ಬಿರುಗಾಳಯಾಟದಲಿ 
ಬಂಡೆಗಪ್ಪಳಿಸದೇ ಬಿದ್ದ 
"ವೈ ಶಂಪಾಯನ' 
ಹಾರೀತ ಬರವಿಗೆ 
ಹಾದಿ ಕಾದು-ಕ್ಯ್ಯಾಡು 
ಕನಸು ಕಾಯನೆ ಕಚ್ಚಿ 
ತೆವಳುತಲೆ-ಉಳಿದ. 
ಆಕಾಶ- ಅಗಲವೆಂದು 
ಅಪ್ಪ- 
ನುಡಿದ ನೆನಪು. 
ಕತ್ತಲೆಯ ಜೋಗುಳದಿ 
ಕಾಮನ ಬಿಲ್ಲ ಗುಟುಕರಿಸಿ 
ಕವಿದ ಕುರುಡನೆ ಮರೆತು 
ಉಸಿರಾಡಿದ. 
ಕಾಸು ಕನಡೆಯನೊಲದೆ 
ಬಿಟ್ಟಿ ಬೀಳುವ ಮಳೆಯ 
ಹನಿಗಳೌದಾರ್ಯದಿ 
ಗಾಳಿಯಾಟದಿ ಸುಖದಿ 


೪೨ 


ಬಲಿತು 
ಕಲಿಯಿತು ರೆಕ್ಟೆ ಬಾನ ಬಡಿದು. 
ನಿಸ್ತಾರ ರಸ್ತೆಗಳ 
ಭೂಮಿ ಬಯಲಿನ ಶೋಧ 
ಸಾಗಿತ್ತು ಹಡಗೊಂದು ಕೊಲಂಬಸ್ಸನ. 

ಶಿಸ್ತು ಬೇಲಿಯ ದಾಟ 
ಸ್ವಚ್ಛಂದ ವೈಹಾಳಿ 
ಲೆಕ್ಕವಿಲ್ಲದ ಪಾಠ 
ಬಾಯಿಪಾಠ 
ಕಲಿತ ಕಲೆಗಳು ಎಲ್ಲ 
ಮಿದುಳ ಕೋಶದಲೆಲ್ಲೊ 
ಭದ್ರ ಬಂದಿ. 
ಹೆಜ್ಜೆ ಹೆಜ್ಜೆಗು ಎದ್ದ 
ಅನುಭವದ ದಂಡುಗಳ 
ಆತ್ಮರಕ್ಷಣೆಗುಳಿಸಿ 
ಕಂಡನರ-ಗದ್ದೆ ತೋಟಗಳಲ್ಲಿ 
ಲಫಂಗ ಹೋರಿ. 
ಬಿದ್ದ-ಉಂಡೆ-ಬಾಸುಂಡೆಗಳು 
ಬಾರುಕೋಲಿನ ನೋವು 
ಕೆರಳಿತ್ತು 
ಕೆಣಕಿತ್ತು 
__.4ಗಂಡು' ತನವ. 
ಬಂಡಾಯ ದಂಡಾಯಗಳಲ್ಲಿ 
"ಬದುಕು ಕ್ಷೇಮ... 
ನೀತಿ-ಸಿದ್ಧಾಂತದ 
ಅನುರಣನತಾನಕ್ಕೆ 
"ತಬ್ಬಲಿ? ಗಾನಕ್ಕೆ 
ಮನವು ನಿಡಿದಿತ್ತು 
ಮೌನವೇ ನುಡಿದಿತ್ತು 


a ಖಿ 
ಅಸ್ಮು-ಅ ಸ್ತು. 


೪ 


ಮುಕ್ಕಕಾಮಿ 


ತಣ್ಣಿ ರ ತೊರಿ 
ತಪ್ತ ಮನಸಿಗೆ ತಂಪು 
ಸಾವಿನಾಜೆಗಿನ, 
ಸದ್ದತಿಯ ಕಾಮಿಗಳು 
ಮೃತ್ರಿ ಕೆಯ ಮುಗ್ಧ ನಂಬಿಕೆಯಲ್ಲಿ 
ಚಕ್ರಸುಳಿ ಆಸೆ "'ಭೊಗಸೆಗಳಲ್ಲಿ 
ತಾಜ 
ಅವತರಣ ತಪಸಾ ! 
ನಗ್ನ ಜೀವದ ಹೊದಿಕೆಯಾಜೆಯ 
ಅದೃಶ್ಯ ಆತ್ಮಗಳ 
ಸಂತೃಪ್ತಿ ಬಯಕೆ 
ತೀರಾಸೀನ ಭಟ್ಟಿ ಪೌರೋಹಿತ್ಯ 
ಮಾಧ $ಮದ 
ನೂಲೇಣಿಯೇರಿ 
ನರಳು ನರಕದ ನೆರೆಗೆ 
— ಲಗ್ಗೆ ಹತ್ತಿ 
ದಿಗ್ವಿಜಯ ದುಂಧುಭಿಯ 
ಧ ['ಜವನೆಟ್ಟು 
ಇಂದ್ರ ಸಮ್ಮತದತ್ತ 
ಸ್ಪರ್ಗಪೀಠದಿಡೆ ನಡೆದಿತ್ತು 
ಆರೋಹಣ. 
ಸಿನ್ನು ಮೊಟ್ಟೆ ಗಳೊಡೆದು 
ಗಂಗೆಯಲಿ ಬಿದ್ದಂತೆ 
ಕರ್ಣ ಸಂತಾನದ ಸೃಷ್ಟಿ ಸಂತೆ. 
ಮಂತ್ರ ಘೋಷಾಕ್ಷತೆಯಲಿ ಮುಳುಗಿ ಮೂರಾಗಿ 


೪೪ 


ಮುಕ್ತಿ ಕನಸಿನ ಹಡಗು 
___ದಂಡೆದೂರ 
ಹೊತ್ತ ಸರಕಿನ ಹೊಲಸು 
ಮಂಗಮಾಯ !! 


೪೫% 


ಕುಜ್ಜೆ 


ಮಣ್ಣು ಮುಸುಕಿನ ಮೂಲೆ 
ತೇಲಿ ತೆವಳುವ ಹುಳುವು. 
ಬೆಳ್ಳಿ ಬಂಗಾರ ಕನಸುಗಳ 
ಬಳ್ಳಿ ಮಾಡ. 
ನೆಲದ ಪದರದ ಕಟಕಿ 
ಆಜಿಗೂ ಹಬ್ಬಿರುವ 
ಆಕಾಶಕೇರಲು-ಬಯಕೆ ಏಣಿ. 
ಕೋಟ ಹುಟ್ಟಿನು ದಾಟ 
ಬೆನ್ನಲ್ಲೆ ಬಂದ 
ನಿಟ್ಟುಸಿರ ಸೂರ್ಯನ ಮೋರೆ ಪರಚಿ 
ಬತ್ತಲು ಕತ್ತಲ ಕೈದಿ ಬದುಕಿನ ಕಾಲು 
ಕೀವುಗಟ್ಟದ ಬಾವು 
ಕುತ ಕುತನೆ ಕುದಿನ ಬಗೆಯ ನೋವು 
ಬೆನ್ನನೊತ್ತಿದ “ಭೂತ? ಭಾರಕ್ಕೆ 
ಹೂತ ಉಸಿರು 
ಚಕ್ರ ಸಾಗದು ಮುಂದಿ 
ಬರಿಯ ಕೆಸರು. 
ಉಪ್ಪು ನೀರಿನ ಕುಂಟಿ 
ಕಡಲಾಗಿ ಕೊಚ್ಚಿದ್ದ ನಗೆಯ ನಾವೆ 
ತೇಲುತ್ತ dk! 
ದಂಡೆ ಬಂಡೆಗೆ ಬಡಿವ ಭೀತಿ ನೆರಳು 
ಉರಿಯನುಂಡರು ಸುಡದೆ 
ಉಸಿರಾಟ ಲೀಲೆಯಲಿ ಉಳಿದಿತ್ತು ಕರುಳು 
ಕೊರೆವ ಆಸೆಯ ಕೀಟ 
ಅಂಗುಲಂಗುಲನಿಳಿದು 


೪೬ 


ಮಣ್ಣ ಪದರವು ತಪ್ಪಿ 
ಕೆಳೆಗೆ ಬಿತ್ತು 
ಗಗನ ಚುಂಬನಕಾಗಿ 
ಸ್ಫರ್ಧೆಯೋಟದಲೀಗ 
ದೊರೆತದ್ದು ಬಹುಮಾನ 
ಗಾಳಿ ಮಣ್ಣು 
ಅಸ್ವಸ್ಥ ಚಿ ಚಿತ್ತ ಹುಣ್ಣು ಕಣ್ಣಿ ನ ಮೈ ಯಿ 
ಹೆಜ್ಜೆ ಇಡಲೆಔೆಯಿಲ್ಲ. 
ಗಾಳಿ ಹಡಗಿನ ಪಯಣ 
ಅಂಡಲೆನ ದಣಿವು 
ಅಂಕೆಯಿಲ್ಲದ ಸೊನ್ನೆ 
ಇಂದಿಲ್ಲ ಮುಂದಿಲ್ಲ 
ಇಲ್ಲ ನೆನ್ನೆ. 
ಚಾಚಲಾಗದ ಕ್ಟಯಿ 
ಬೆಳೆಯಲಾಗದ ಬಾಳು 
ಹುಟ್ಟು ಹಾಕಲಿಕಿಷ್ಟು ತಾಕತ್ತು ಬೇಕು. 
ಸಿಗುವುದಾದರೆ ಇಷ್ಟು ಮೂಲಿಕೆಯ 
ರಸ ಸಾಕು. 
ಹುಟ್ಟು ಶಾಪದ ಕುಬ್ಬ 
ಬೆಳೆದ ಗೂನು 
ಇಷ್ಟು ಸಾಲದ್ದಕ್ಕೆ ಗಂಧ ತೇಯುನ ಕರ್ಮ. 
ಗಂಧ ತೇಯುತ್ತ-ತೇಯುತ್ತ 
ಕೊನರಿತ್ತು ಬಾಳಿನಲಿ 
ಗಂಧಕ್ಷಾಮ. 
ಕೃಷ್ಣ ಬರನಿನ ಆಸೆ-ಊರುಗೋಲು 
ಯುಗಯುಗದ ಒಡಲಲ್ಲಿ 
ಬೆರೆತ ನಿಟ್ಟುಸಿರಲ್ಲಿ 
ಯಾಚನೆಯ ಮೊರೆಗೆ 
ಕರಗಿ-ಕೃಷ್ಣ 
ಹೊನಲಾಗಿ- ಬೆಳಕಾಗಿ 
ಕರುಣೆಯಾ ಕಡಲಾಗಿ 
ಹೆಳವನ ಮನದರಮನೆಗೆ 


೪೭ 


ಕುಬ್ಬತೆಯ ಕಳೆವುದಕೆ 
ನಡೆದು ಬರಲಿ 
ಮುಗಿಲುಗಳ ಮರೆಯಿಂದ 
ಹರಿದು ಬರಲಿ. 
ಕೊಳೆತು ನಾರುವ ಬದುಕು 
ತಿಳಿಯಾಗಿ 
ಪಾರದರ್ಶಕವಾಗಿ 
ಅರಳಿ ಬರಲದರೊಳಗೆ 
ಕೆಂಪು ಪ್ರಾಣದ ಕಮಲ 
ಅದುವೆ ಕೃಷ್ಣ ನ ಪಾದ 
ಸ್ಪರ್ಷ ಚುಂಬನದಿಂದ 
ಧನ್ಯವಾಗುತ ಮುಕ್ತಿ 
ಶಿಖರದಾ ಹಣೆಯೊಳಗೆ 
ಕಣ್ಣ ಬೆಳಗಲಿ ಒಂದು 
ಬಿಳಿ ಕೆ 
ಚುಕ್ಕಿಯಾಗಿ 
ಕೃಷ್ಣ ಪ್ರೇಮದ ಕಿಕ್ಕೆಗಳ 
—ಹೊತ್ತೊಂದು 
ಹಾರುವ್ಯ್ಯಾ 
ಹಕ್ಕಿಯಾಗಿ 


ಮೃಗಜಲ 


ಹೂಬಿಟ ] ಗೊಂಚಲು ನೆಲದ ಮೇಲೆ 
ಬೂದಿಯಾಕಾಶದೊಳಗೊಂದು 

| ಬೆಳಕು ತೇರು. 
ಮರಳುಗಾಡಿನ ಹಾದಿಹಾದಿಯಲೂ 

ಗಂಗೆಯಮುನೆಯರಾ ಮಂದಹಾಸ 
ಹಾಲು ಹಣ್ಣಿನ ಸುಗ್ಗಿ ಸರಬರಾಜಕಿ 
ಗ್ರೀಷ್ಮದುರಿಯಡಿಯಲ್ಲೂ 

ತಣ್ಣ ನೆಯ ನೆರಳ ಕೂಡೆ 
ಸೀದ ಕೊಂಬೆಗಳಲ್ಲೂ ಹಸಿರು ಹಬ್ಬ 
ನೋಟದೋಡನು ಮಾಟ 

ಸಯಣ ಹರಿದಂತೆಲ್ಲ 

ಮಧು ಕುಂಭ ಸಾಲು 
ಇದ್ದಕ್ಕಿದ್ದಂತವತರಣಿ 
ಅಪ್ಸರೆಯ ಮೇಳೆ 

ಉದ್ದಕ್ಕೂ ನುಡಿವ ನೂಪುರದನುಣ್ಣು 

ಅಗರು ಚಂದನ ಕಂಪು ತಂಪು 

ಬಾನಾಜೆ ನುಡಿವ ಕೋಗಿಜೆಯ ಇಂಪು 

ನನ್ನ ಬದುಕಿನ ಹಾಡೆ ನನಗೆ ಪೆಂಪು. 
ದೂರ ಬೆಟ್ಟದ ನೀಲ ನವಿರಿನ ಮೇಲೆ 
ಮೆರೆವ ಮುಗಿಲಂಚಿಗೆ ಬೆಳ ಕಾಪಿನ ಹೊಳಪು 
ಹೆಜ್ಜೆ ಯಡಿ ತೆರೆದಿರುವ ಪ್ರಪಾತದ ಭೀತಿಯ ಮರೆಸಿ 
ಹಾಸಿತ್ತು ದಟ್ಟನೆಯ ಹಸುರು ಹಾಸು 
ಕ್ಸ ಚಾಚಿದಲ್ಲೆಲ್ಲ ಸೇಬು ದಾಳಿಂಬೆ 
ಜೊಲ್ಲು ನಾಲಗೆಗೀಗ ಸವಿವ ಕನಸು 
ಬಾರೆಂದು ಬೇಡೆದ 
ಬಕಾಸುರ ಬಯಕೆ ೂಗಿಲು ತೆರೆದು 


೪೯ 


ಕಂಡದ್ದು ಕಬಳಿಸುವ 
ಆತುರಕೆ 
ಕಾತರಕೆ 
ಹತ್ತಿದ್ದು 
ಮೆತ್ತಿದ್ದು 
ಕೊನೆಗೆ ದೊರೆತದ್ದಲ್ಲ 
ಬಯಲ ಬೆಳಕು 
ಬೆಳಕ ಕುದುರೆಯ ಸೆಳಕು. 


೫೦ 


ನೀಲಾಂಜನೆಗೆ 


ಏರು ತಗ್ಗಿ ಲ್ಲದ ನುಣ್ಣನೆಯ 
ನೆಲದೆದೆಯಾಳೆದಿಂದ 


ಹೊಮ್ಮಿತ್ತು ಅಲೆಅಲೆಯ ಗೆಜ್ಜೆ ಗಾನ 
ನೂರು ಸ್ವರ್ಗಕ್ಕೆ ಹಚ್ಚು ಕಿಚ್ಚಿಂಬಂತೆ 
ಸಾಗಿತ್ತು ಸಾಗಿತ್ತು ಸಾನಿರ ಭಂಗಿಗಳಲ್ಲಿ 


ಪದಗತಿಯ ಮೇಳ 
ನುಡಿದಿತ್ತು ಹಿನ್ನೆಲೆಗೆ ತಕ್ಕಂತೆ ತಾಳ 
ಪಾರದರ್ಶಕ ಮೈಯೊಳಗೆ 
ಬೆಳಕಾಗಿ ಹರಿದವರು 
ಅವಳ ಆ ಜೇನ್ವಗೆಯ ಸುಳಿಯಲ್ಲಿ 
ಸಿಕ್ಕವರು 
ಸಿಕ್ಕು ಸುಕ್ತಾದವರು 
ಮರಮರಳಿ ಮರುಹುಟ್ಟು 
ಬಯಕೆ ಬಂದಿಗಳು 
ಯಕ್ಷ ಲೋಕಗಳಲ್ಲ 
ಲಕ್ಷ ಕಣ್ಣು ಗಳಲ್ಲಿ 
ಇಳಿದಿಳಿಯೆ 
ಚಿಮ್ಮಿ ಸಿಡಿಯುವ ನೋವು 
ಮಂಗಮಾಯ !! 
ಮಂಜು ದೇಹಗಳಲ್ಲಿ 
ಕಿಡಿ ಹೊತ್ತು ಕೊನರುವುದು 
ಬೆಂಕಿ ಹೂವು, 
ಎದೆಯ ಭಾರವು ಕರಗಿ 
ಹುಮ್ಮಸದ ಗರಿ ಮೂಡಿ 


ಮುಗಿಲಾಜೆ ಮೋದಕೆ ಲಗ್ಗೆ ಮನಸು. 


೫೧ 


ಅವಳು ಬಿತ್ತಿದೆ ಬೀಜ ಕಾಮವು ಸಿಡಿದು 
ನಾಳೆಗೆ 


ನಾಳೆ-ನಾಳೆಗಳಿಗೆ 
ಗೊಂಚಲು ಗೊಂಚಲು ಹಣ್ಣಾಗಿ 


ಉಳಿವಳೆಂದೇ ಉಳದ 
ಅವನ ಒಳೆ-ಸಟಿದೊಳೆಗೆ 
ಅವಳೇ ಇಲ್ಲ. 
ಜಗವ ತೂಗಿದ ನೋಟ 
ಮನವ ನಾಡಿದ ಆಟ 
ಬಳಕು ಬಳಿ ಯ ಮಾಟ 
ಕಾಮಿ ಹಕ್ಸಿಗಳಲೆವ ಬಾನ ತೋಟ 
ಬೆಳಕ ಛೇಡಿಸಿ 
ಬೆಳಕಾದ ಇವಳ-ಹೆಡೆಯ ಮೇಲೂ 
ಚಾಚಿತ್ತು ಕರಿ ನೆರಳು ಸಾಲು ಸಾಲು!!! 
ಅದೃಶ್ಯ ಲೋಕದ ಅಡನಿ ಬೇಡನ ಲೀಲೆ 
ಕ್ರೂರ ಬಾಯಿಗೆ ತುತ್ತು-ಈ ರನ್ನ ಬಾಲೆ. 


೫೨ 


ನಿರಹ 


ಶಬ್ದ ಮಾರಿದ ನಿಶ್ಶಬ್ದ 
ನೋವಿನ ಇರಿತ 
ಕುದಿನ ಬಿಂದು ಮಾರಿದ ಕಾವು 
ಕಾಣದುರಿವ ಹುಣ್ಣಿ ನ ಕಣ್ಣು 
ಕೆಂಡ-ಕುಂಡ 
ಮುತ್ತಿ ಮುಸುಕಿದ ಭಾವ 
ಬೆತ್ತಲಾದನುಭಾವ 
ಕ್ಸ ಹಿಡಿದು 
ಒಡನಡೆದು 
ಮನ ಮಿಡಿದು 
ಮ್ಫೆ ತುಂಬಾ ಮೊಗ್ಗು ಬಿಡಿಸಿದ 
ಕಚಗುಳಿಯ ನೆನಪುಗಳು 
ಕ್ಷೀರ ಸವಿಗಳನೊರಸಿ 
ಕ್ಷರ ಸವಿಗಳನುಳಿಸಿ 
ಕಾಡುವುದು 
ಆಡುವುದು-ಕಣ್ಣು ಮುಚ್ಚಾಲೆ 
ಒಮ್ಮೆ ಕಂಡವನ ಮುಖ 
ಎದೆಯ ಆಲ್ಪಮಿನಲ್ಲಿ 
ಬಂಧಿಸುವ ಸಿರಿ ಬಯಕೆ 
ಬಿಗಿ ಬಿಗಿದು ಬಗಿದಷ್ಟು 
ಲಾವಾರಸ. 
ಗಾಳಿ ಸುಳಿಯದು 
ತಂಪು ಹರಿಯದು 
ಕುಸುಮ ಕಂಪದು ಕೆರಳದು 
ಚಿಗುರು ಮೊಗ್ಗೆಯು ಅರಳದು. 


೫೩ 


ನಿಂತ ನೆಲವೆಲ್ಲ ಉರಿವ ನಾಲಗೆಯಾಗಿ, 
ಹರಿನ ನೋಡನ ತಡೆದು 
ಹನಿಗಳೆರಡರ ಭಿಕ್ಷೆ 
ಬೇಡುತುಳಿವುದೋ 
ವಿರಹ ನಕ್ಷೆ. 
ಅದುವೆ ಶಿಕ್ಷ. 


21೪ 


ದೀಪಾವಳಿ 


ಲೆಕ್ಕವಿಲ್ಲದ ಲಕ್ಷ 
ನಕ್ಷತ್ರ ದೀಪಗಳ ತಂಪು ಬೆಳಕಿನಲಿ 
ಒಳಗೊಳಗೆ ನೂರಾರು 
ಸಿಡಿಮದ್ದು ಸ್ಪೋಟ 
ಸುರ ಸುರ ಬತ್ತಿ 
ಸರ ಸರ ಉರಿವ ಬೂದಿ ಮನಸು. 
ಕರಿಯ ಕತ್ತಲ ಅಜ್ಞಾ ತ ಲೋಕದೆದೆಯಾಳದಲಿ 
ಜಿಗಿದೊಡೆವ ರಾಕಟ್ಟು 
ಬಯಕೆ ಕ್ಷಿಪಣಿ 
ಹೊತ್ತಿ ಬೆಳಗುವ ಬತ್ತಿ ಕಣ್ಣುಗಳಲ್ಲಿ 
ಬತ್ತಲಾರದ ಗಂಗೆ-ಯಮುನೆ 
ಭೂಮಿ ಬಸಿರಿನ ಸಂದುಗಳ 
ಸಮಾಧಿಯೊಳಗಿದ್ದ 
ನರಕನೆಚ್ಚರಕಿಷ್ಟು 
ಅಬ್ಬರ-ಉಬ್ಬ ರದುತ್ಸಾಹ ಚಿನಕುರಳಿ 
ಸಿಡಿವ ಗುಂಡಿನ ಸದ್ದು ಮರಳಿ ಮರಳ. 
ಚಿಗಿನ ಹೂ ಸದ್ದಿ ನುಲ್ಲಾಸ 
ಹೊಸ ರತ್ನೆಕಂಬಳಿ ಚಿತ್ತಾರದೆದೆ ಮೇಲೆ 
ಕಿಡಿಯ ಮಣಿಗಳನೆಸೆವ ಬೆಂಕಿ ಚಕ್ರ. 
ಹೂ ಕಂಪು ಹೊಗರಲ್ಲಿ 
ಹೊಗೆಯ ಘಾಟನ ಸೊಂಪು 
ಉರಿ ಉರಿದು-ನಿಲನಿಲನೆ 
ಒದ್ದಾಡಿ 
ಗುದ್ದಾಡಿ 
ಬಯಲಗಾಳಿಯಲುಳಿದ ಬೆಳಕ ಕುಡಿಸಾಲು 


$೫ 


ಕರಗಿ ಕರಕಾದಂತೆ 
ದಂಡ ಕಾರಣ್ಯದ ಕನಸು ಹಾಡಿಗಳಲ್ಲಿ 
ಮಗ್ಗ ಲುಗಳು ಬದಲಾಡಂತೆ 
ನನ್ನೊಳಗೆ ನಾನೇ ದೀಪಾವಳಿ. 
ಬೆಂಕಿ ಹೂವು ಉರಿಷ ಹಾವು 
ಚಿನಕುರಳಿ ಸಿಡಿಮದ್ದು 
ಕೊನೆಗೆ ಪುರಪುರ ಉರಿದು 
ಇಲ್ಲವಾಗುವ ಬತ್ತಿ ಸುರಸುರವು 
ನಾನೇ-ನಾನೇ 
ಉರಿದುರಿದು ಬಿದ್ದ ಬೂದಿಯ ರಾಶಿ 
ಒಳಗೊಂದು ಬೆಳಗಿತ್ತು 
ಸ ಗ. 
ಕೆಕ್ಕೆಯೊಡೆಯುತ ಹೊರಗೆ 
ಬರುವ ದಾರಿಯನಷ್ಟೆ 
ಕಾದು ಕೂರುವುದದುವೆ 
ದೀಪಾವಳಿ 
ಬಗೆ ಜಗವ ಬಳಸಿರುವ 
ಹರ್ಷಾವಳ, 


7 
( 


ಹುಟ್ಟಿ ಲೊಬ್ಲದ ಕಂದ 


ಹುಟ್ಟಲೊಲ್ಲೆಯೇಕೆ ಕಂದ 
ಹುಟ್ಟಲೊಲ್ಲೆಯೋ 
ಗಟ್ಟಮುಟ್ಟ ನೆಲವ ನಿನಗೆ ಕೊಟ್ಟಿ ನಲ್ಲವೋ 
ಹೊಟ್ಟೆ ಬಟ್ಟಿ ಕಟ್ಟಿ ನಿನಗೆ 
ಕಾದೆನಲ್ಲವೋ 
ಇಚ್ಛೆ ಕಟ್ಟ ಎದೆಯ ಕುಟ್ಟ 
ನಿನ್ನ ಕರೆದೆನೊ 
ನಿನ್ನ ಬೇರು ಬಲಿಯಲೆಂದು 
ರಕ್ತವೆರೆದೆನೋ 
ಕಾದು ಕಾದು ಕಣ್ಣ ಕೆಟ್ಟು ಕರದೆನಲ್ಲವೋ 
ಬಂದಿ ಬರುವೆ ಸ ಆಸೆ ಹೊದೆ ರ ನಲ್ಲವೋ 
ಹುಟ್ಟಲೊಲ್ಲೆಯೆಂಬ ಭೀತಿ ಸಂಜು ಇರಿವುದೋ 
ನನ್ನ "ಪ್ರಾಣಜಿದೆಯ ಚೂರು ಕೊಡುಗೆ ಮರೆವುದೋ !! 
ಭಾವನಾಡಿ ಮಿಡಿತವನ್ನೇ ಬುಡಕೆ ಇಟ್ಟನೊ 
ಹೂವು ಹೂವು ದುಂಬಿಯಂತೆ ತಿರಿದು ತಂದನೊ 
ತಂದ ಮಧುರ ಮಧುವನೆಲ್ಲ 
ನಿನಗೆ ಎರೆದೆನೋ 
ತುಳಿತೆ ಒದೆತ ತಂದ ನೀರ ಕಣ್ಣ ಸುರಿದನೊ 
ಸುರಿದು ಸುರಿದು ಬಲಿತು ನೀನು 
ಬಂದೆ ಬರುವೆ ಎಂದನೋ 
ಹೂವು ಗಂಧ ಕಿರಣ ಚಂದ 
ಚಂದ್ರ ಬೆಳಕು ಮಿಂಚು ಹೊಳಪು 
ಬಾನ ಬಣ್ಣ ದಂತೆ ವೆ ಮ್ಭ ಯ ತಳೆದು 
ಬರುನೆಯೆಂದೆ ನಂಬಿ 
ಬದುಕ ತೇದಿ ತೇದಿ ತೇದಿ 
ತೇದಿ ಉಳಿದೆಕೊ ! 


೫೭ 


ಹುಟ್ಟಿದಂತೆ ಉಳಿದು ನೀನು 
ಕಾಡಬೇಡವೋ ! 
ಗಳಿಗೆ ಗಳಿಗೆ ಬರುನೆಯೆಂದೆ 
ಲೆಕ್ಕನಿಟ್ಟಿನೋ 
ಲೆಕ್ಕ ಸೋತು ಮನವು ಬಾತು 
ಮಸಣವಾಯಿತೊ 
ಬಾರದೇಕೆ ಕಾಡುತಿರುನೆ 
ಹಟನಿದೇನು ನಿನ್ನದು ? 
ನನ್ನದೆಂಬ ಕಂದನಾಗಿ ನೀನು ಬಂದರೆ 
ನಿನ್ನೊಳಗೇ ನನ್ನ ಜೀವಕಿಹುದು ಆಸರೆ. 
ನನ್ನ ರಕ್ತ ಮಾಂಸವುಂಡು 
ಅಂತರಂಗ ಭಾವಬಂಡು 
ಹೀರಿ 
ಹೀರಿ 
ಜಗದಗಲ ಮುಗಿಲಗಲ 
ಕಂಪೆರೆವ ಶ್ರೀ ಕಮಲ 
— ನೀನಾಗಿ ಅರಳುವುದ ಕಾಂಬಾಸೆ ಕನಸೆಲ್ಲ 
ನಿನ್ನೊಳಗೆ ನೆಟ್ಟಿ ನೋ 
ಉಡಿದ ಜೀವವನ್ನೂ ನಿನಗೆ ಇಟ್ಟಿನೊ 
ಇಷ್ಟಾದರೂ ಇನ್ನು ಹುಟ್ಟ ಸ ಲೊಲ್ಲೆಯೇತಕೋ 
ಕಂದ ನನ್ನದೆಂದು ಕರೆವ ಯೋಗವೊಂದು ಬೇಕೋ | 


ಆತ್ಮಗತ 


ಅನಂತದಾಚಿಗಿನ 
ನಿಸಾರ ಬಯಲೊಳಗೆ 
ರೂಪ ವರ್ಣ ವಿಮುಕ್ತ 
ಅಮೂರ್ತ ಬೆಳಗು. 
ಭೂಮದೆತ್ಮರದಿಂದ 
ನೆಲದ ಚುಂಬಕ ಸೆಳೆತದ 
ಸೆರೆಗೆ ಸಿಕ್ಟು 
ಮಣ್ಣು ವಾಸ ಸನ ಘಾಟು ಕುಡಿದು 
ಒಳಚರಂಡಿಗಳ ಹೊಲಸಲ್ರಿ 
_ -ಕ್‌ರಿದಾಡಿ ಹಟಾ 
ಚಂಚಲ ನಾಲಗೆಗಳ ಸವಾರಿಯಾಗಿ 
ಸ್ವಾರ್ಥ ಕ್ರೈ ತೀಟಿಯಲಿ 
--ತೃಪ್ತವಾಗಿ 
ಸೊಂಪಾಗಿ 
ಹದ್ದು ಗಡಿಗಳ ಮಾರಿದ 
ಬದುಕು ಬೀದಿಗಳಲ್ಲಿ 
ಹಗುರ ಚಲಾವಣೆಯಾಗಿ 
ಹೊರಳಾಡಿ 
ಕಂಡ ಕಂಡವರ ಬಾಯ ಸೂಳೆಯಾಗಿ 
ಗುರುತು ಮರೆತು 
ಅಜಾ ತವಾಸದ ಕತ್ತಲಲ್ಲಿ 
-ಗುಕ್ಳು ಹಡಿದು 
ನರಳಿ 
ನರಳಿ 
ನಗರ ಗಜಿಬಿಜಿಯಲ್ಲಿ 
ನಾಗರೀಕತೆಯ ನಾಜೂಕಿನಲ್ಲಿ 


೫೯ 


ನಯನಂಚಕತೆಯ ಜಾಣಿನಲ್ಲಿ 
ಧರ್ಮ ಪಾಷಂಡಿತನದ ಕೆಸರಲ್ಲಿ 
—™ರಗಿ 
——ರಗಿದೆಸ್ಲಿ ತೈದೆಲಿ ಕುಸಿದು 
ನಾಸ್ತಿಯಾಗಿ, 
ನಿಶ್ಚಲ-ನಿಸ್ಸೃದ 
ಪ್ರೇತವಾದೆ 
ಪ್ರೇತವಾಜಿ 
ಭದ್ರ ಮಂದಾರದೆದೆಯಲ್ಲಿ 
ನಮ್ರತೆಯ ಕಂಪಾಗಿ 
ಗಾಳಿ ವೈಹಾಳಿಯಲಿ 
ದಿಕ್ಕುದಿಕ್ಸಿನ ಅತಿಥಿಯಾಗಿ 
ಹೂತೇರು 
ಘನಮೇರು 
ಏರುತೇರುತ ದಿವ್ಯಲೋಕ ಸಾರಿ 
ನೆಲವಿರದ 
ಜಲವಿರದ 
ಜನನಿರದ 
ಮನವಿರದ 
ರಂಗಿರದ ದಂಗಿರದ 
ಇದ್ದು ಇಲ್ಲದ ತೆರದ 
ಬದುಕು ಬಯಸಿದ 
ಕನಸು 
ಕಡಿದು 
ಉಡಿದು 
ಅಲ್ಲಿಯೂ ಸಲ್ಲದೆ 
ಇಲ್ಲಿಯೂ ಸಲ್ಲದೆ 
ಬಿಳಿದು 
ಬೆಂತರವಾದೆ. 


೬೧ 


ಮಳೆಯ ಸಂಜೆ 


ಸಂಜೆ, 
ಮುಂಜಾನೆ, 
ನಿಷ್ಪಕ್ಷಪಾತ ಮಳೆ 
ಹನಿಹನಿಗಳು ಹೆಣೆದಿಳಿವ ಹೊಳೆ 
ರಾಡಿ ಕೆಸರಿಡಿದ ಮೆ ತೊಳೆದ ಇಳೆ 
ಬೆರಳ ತುಂತುರು ಸ್ಪರ್ಷ ಪುಲಕಕೆ 
ತೂಗಿ ತೊನೆಯುವ ತುಂಟಿ ತರುಲತೆ. 
ಒಳಗೆ ದನಿಗಳು ನೆನಪ ತರುವುದು 
ನುಡಿಯಲಾಗದ ನೂರೆಂಟು ಕತೆ 
ಮಧುರ ಬೇನೆಯ ಭಿತ್ತಿಯಲಿ ಮೂಡಿದ 
ಅವನ ಮುಖಚಿತ್ರ 
ಮೂಡಿ ಸಡೆಯಿತು ಜೀವ 
ಕಾತೆರದ ಕಣ್ಣೊ ಳಗೆ ಎನಿತೊ ಭಾವ 
ನಿರಹಜೊಡಲಲ್ಲಿ ಭೂಕಂಪ 
ಕಂಪ 
ನಡು ನಡುನೆ ಸುಳಿನ ಬಯಕ, 
"ಅವರಿದ್ದರೆ 
ಹಾಯಾಗಿ ಚಿಪ್ಪಿನೊಳೆಗೇ ಸೇರಿ 
ಸುದ್ದಿ ಹುರಿಗಾಳ ರುಚಿಯ. ಸಂತೃಪ್ತಿ 
ಅವನಕ್ಕರೆ ತೋಳ ತೊಟ್ಟಿಲಲ್ಲಿ --ಮಲಗಿದ 
ಬಂಜೆ ಭೂಮಿಗೂ ಕನಸು | 
ನೂರು ಮಕ್ಕಳ ಹಡೆವ ಮನಸು. 
ಪುತ್ರಕಾಮೇಷ್ಟಿ ಯಾಗಸಫಲ 
ಧೀಂ ಧಿಕ್ಕಿಟ ಧೀಂ ದಿಕ್ಕಿಟ ಕುಣಿನ ಮಳೆ ಇಳಿದು 
ಕೋಟ ಕುಡಿಗಳು ಹೊಡೆದು 
ನೆಲವು ನಕ್ಕಿತು 
ಹಸಿರು ಉಕ್ಕಿತು. 


೬೧ 


ಗಂಡು 


ಇದೊಂದು ಮಿಶ್ರಥಳಿಯ 
ನಿಚಿತ್ರ ಪ್ರಾಣಿ 
ಗುಮ್ಮನ ಗುಸುಕಾಗಿದ್ದು 
ಗಳಿಗೆ ಬಂದಾಗ 
ಹೆಡೆಬಿಚ್ಚಿ ಬುಸುಗುಡುತ್ತದೆ 
ಬಾಯ ಚಪಲಕ್ಕೆ ಬೊಗಳುತ್ತದೆ 
ಊರ ಮಂದಿಯ ಮುಂದೆ 
ಗೋಣುಹಾಕುತ್ತಾ 
ಬಾಲಕುಣಿಸುತ್ತಾ 
ಸಾಚಾತನದ ಸಿಪಾಯಿಯಾಗಿ 
ಅಂಗಳದ ಅಡ್ಡ ಗೆರೆ ತುಳಿದಂತೆ 
ಕೆರಳುತ್ತದೆ ಗೌಸಿನ ಮರೆಯ 


ಧೂರ್ತಬುದಿ 
ಹೆಣ್ಣ ಕಂಡಾಗ ಟೌ 


ಎದೆಕರಗಿ ಮೆದುವಾಗಿ 
ಬಣ್ಣ ಪುಕ್ಕಗಳ ಬೀಸಣಿಗೆ 


ರೋ ಕಗ 
ಕುಣಿಕುಣಿದು 


ಚಾಚಿ ಹರಡುವುದೊಮ್ಮೆ 
ನುಣ್ಣನೆಯ ನೈಲಾನ ಬಲೆಯ ಪ್ರೇಮ. 
ಬಲೆಯ ಬಂಧಕೆ ಸಿಲುಕಿದ 
ಬಲಿ ಹಿರಣಿಯ 
ಜಾಣ ಮಾತಿನಲಿ ಜಾರಿಸಿ 
ಬೆಕ್ಕಿನಂತೆ ನೆಕ್ಕಿ ಮುದ್ದಿಸಿ 
ಕುಕ್ಕಿ ಕೊಕ್ಕು ಸಂಜುಗಳಲ್ಲಿ 
ಅಂಗಲಂಗುಲ ಮಾಂಸ 


೬೨ 


ಹನಿ ಹನಿ ರಕ್ತದ ಹಿಗ್ಗು 
ಸನಿಯೊಳಗೆ 
—-ಸಾಫಾಗಿಸಿ 
ಅದು ಇಲ್ಲದಾದ್ದಕ್ಕೆ 
ನಿವಶ ಬಲಿಯಾದ್ದ ಕ್ಟ 
ಕಂಬನಿಯ ಕಾಣುವೊಲು 
ಕೋಡಿ ಹರಿಸುತ್ತಾನೆ. 
ದುರ್ಬಲ ಜೀವ ಸಾವಿಗೆ 
ಸತ್ತ ಅದರ ಆತ್ಮಕ್ಕ 
ಭರ್ಜರಿ ಗೋರಿಗಳ 
—ತಾಜ ಮಹಲುಗಳ 
ಕಟ್ಟಸುತ್ತಲೇ್ಕಿ 
ಮಸಲತ್ತು ಮಾಡುತ್ತ 
ಹೊಸ ಇತಿಹಾಸಗಳ ಮಾಡುತ್ತ 
ತನ್ನ ಪೀಳಿಗೆ ಜಾತಿ 
ನಡೆದ ಹಾದಿಯೊಡೆದ ರೀತಿಯಲಿ 
ಮತ್ತೆ ಮತ್ತೆ 
ಮುಂದುವರೆಯುತ್ತದೆ 
ಮುಂಬರುವ ಬೇಟಿಗೆ 
ಹೆಸರಸಾರ್ಥಕ ತೀಟಿಗೆ 
ಕಾಮದಾಟದ ಮೋಜಿಗೆ 
ಬಲೆಹಾಸಿ ಕಾಯುತ್ತದೆ 
ಕಾಯುತ್ತಲ್ಯ್ಯೊ 
ಇರುತ್ತದೆ, 


ಅನಿಸಿದ್ದು 


ಆಗತಾನೇ ಹೊಗರೆದ್ದು 
ಒಡೆದು 
ಅರಳಿದ ನನ್ನ ಪ್ರಾಯಕ್ಕೆ 
ಚಿಗುರು ಮಾಸೆಯ ಹುಡುಗ 
ಸ್ವಸ್ತಿ ನುಡಿದ 
ಶೃತಿಗೊಂಡ ಹೃದಯದಲಿ 
ಬೆರಳಾಡಿ ಮಿದುವಾಗಿ 
ಮಧುರ ಪ್ರೇಮದ ಗೀತೆ 
ನನಗಾಗಿ ನುಡಿದ 
ಆಕಾಶ ಹಿರಿದಿತ್ತು 
ನೆಲವು ಪುಲಕರಿಸಿತ್ತು 
ನಡೆದ ಹೆಜ್ಜೆ ಗಳಲ್ಲಿ 
ಇಂದ್ರ ಧನುಗಳ ಬಿಡಿಸಿ 
ಸ್ವರ್ಗ ಭೋಗದ ಕನಸು ಕಾಯಿಗಳ 
ತೊಡಿಸಿತ್ತು 
ಗಿಡಗಿಡವು ಮರಮರವು 
ಉಲ್ಲಾಸ ಹೂಮುಡಿದು 
ನನಗು ಅವನಿಗು ಏನೇನೋ 
ಸನ್ನೆಗಳ ಕಲಿಸತ್ತು 
ಎಂದು ಇಲ್ಲದ ಭಾವ 
ಇಂದೇಕೆ ಸೋಜಿಗವೊ 
ಯಾರು ಕರೆವರೊ ನನ್ನ ? 
—ಪ್ರಶ್ನಿಗುತ್ತರವಾಗಿ 
ಒಳಗಿದ್ದ ಹುಡುಗ 
"ಕಿಲ ಕಿಲನೆ ನಕ್ಕ 
ಮಿಂಚು ರೋಮಾಂಚಗಳು 
ಹೊಳೆದುನಿಓಗೋ ಫಕ್ಕ !! 


೬೪ 


ತಮ್ಮ ಮೊದಲನೇ ಸಂಕಲನವಾದ ತ್ರಿಶಂಕು” 
ಎನಿಸಿದ ಕಾವ್ಯಾಸಕ್ತರ ಗಮನವನ್ನು ಸಾಕಷ್ಟು ಪ್ರಮಾಣ 
ದಲ್ಲಿ ಸೆಳೆದ ಶ್ರೀಮತಿ ವಿಜಯಾ ಸುಬ್ಬರಾಜ್‌ ಅವರು 
ಈಗ ಇನ್ನೊಂದು ಕವನಸಂಕಲನವನ್ನು ಹೊರತರುತ್ತಿರು 
ವುದು ಸಂತೋಷದ ವಿಷಯ, ಕನ್ನಡ ಕಾವ್ಯದ ಇತಿ 
ಹಾಸದಲ್ಲಿ 80ರ ದಶಕ ವಿಶಿಷ್ಟವಾದದ್ದೆ ನಿಸಿದರೆ ಅದಕ್ಕೆ, 
ಹೆಚ್ಚು ಹೆಚ್ಚು ಮಹಿಳೆಯರು ಕಾವ್ಯರಚನೆಗೆ ಮನಸ್ಸು 
ಮಾಡಿದರೆನ್ನು ವುದು ಒಂದು ಕಾರಣ. ಅಂಥ ಕವಯಿತ್ರಿ 
ಯರಲ್ಲಿ ಮುಖ್ಯರೆನ್ನಿಸಿಕೊಳ್ಳುವ ಒಬ್ಬರು ವಿಜಯಾ: 
ಸುಬ್ಬರಾಜ್‌. ಒಳ್ಳೆಯ ಕಾವ್ಯಸೃಸ್ಟಿಗೆ ಅಗತ್ಯವೆಂದು 
ನಾನು ತಿಳದಿರುವ ಅನೇಕ ಗುಣಗಳನ್ನು ಈಕೆ ಈಗಾಗಲೇ 
ಮೈಗೂಡಿಸಿಕೊಂಡಿದ್ದಾರೆನ್ನುವುದನ್ನು .. ತ್ರಿಶಂಕು? 
ಹಾಗೂ "ಏನು ಹೇಳಲಿ ಗೆಳೆಯಾ' ಸಂಕಲನಗಳ ಕೆಲವು 
ಕವನಗಳಲ್ಲಿ ನಾವು ಕಾಣಬಹುದು. ವ್ಯ್ಯತ್ಪತ್ತಿ; 
ಬದುಕಿನ ಹತ್ತು ಕ್ಷೇತ್ರಗಳಿಂದ ಕಾವ್ಯೋದ್ವೇಶಕ್ಕೆ 
ಪೋಷಕವಾಗಬಹುದಾದ ಪರಿಕಲ್ಪನೆಗಳನ್ನು ಕಾವ್ಯಕ್ಕೆ 
ತಂದುಕೊಡುವ ಆಸೆ ; ಮ್ಮ ಪುರಾಣ ಹಾಗೂ ಕಾವ್ಯ | 
ಪರಂಪರೆಯ ಜ್ಞಾ ನ; ಅನುಭವ ತಿಳಿಯಾಗದೇ ದಟ್ಟ 
ವಾಗಿ ಮೂಡಬೇಕಾದರೆ ಕಾವ್ಯ ಭಾಷೆಯನ್ನು ಉದ್ದೇಶಕ್ಕೆ 
ಅನುವಾಗುವಂತೆ ಬಡಿದು ಬಗ್ಗಿಸಿ, ಒಗ್ಗಿ ಸಿಕೊಳ್ಳುವ 
ಖ್ಯಾತಿ... ಇವೆಲ್ಲವನ್ನೂ ಅಲ್ಲಿ ಇಲ್ಲಿ ಈ ಸಂಕಲನಗಳ ಕವನ 
ಗಳಲ್ಲಿ ಕಾಣುತ್ತೇವೆ. 


ಇಲ್ಲಿ ಕಂಡುಬರುವುದಕ್ಕಿಂತ ಹೆಚ್ಚಿನ ಸಂಯಮ 
ವನ್ನು ರೂಢಿಸಿಕೊಂಡು, ವಸ್ತುವಿನಲ್ಲಿರುವ ವೈವಿಧ್ಯವನ್ನು 
ತಮ್ಮ ಅಭಿವ್ಯಕ್ತಿಗೆ, ಕಾವ್ಯಶಿಲ್ಪ್ಲಕ್ಕೆ ತರುವದಾದರೆ 


— 


ವಿಜಯಾ ಸುಬ್ಬರಾಜ್‌ ಅವರು ಉತ್ತಮ ಕಾವ್ಯವನ್ನು 
ಕೊಡಬಲ್ಲರೆನ್ನುವದರಲ್ಲಿ ನನಗೆ ಯಾವ ಸಂದೇಹವೂ 


ಇಲ್ಲ. | 
—ರಾಮಚಂದ್ರ ಶರ್ವ 


